

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ساس سٽي سڪر . ڪام

www.sascitysukkur.com

ڌرتي منهنجي ماءُ

ليڪڪ: حيدر بخش جتوئي

ڊجيٽل پبلشر

سنڌي ادبي سنگت شاخ سٽي سڪر

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

www.ebooks.sascitysukkur.com

چيف ايڊيٽر



عبداللطيف انصاري

0333-7146119

www.sascitysukkur.com

www.ebooks.sascitysukkur.com

هي ڪتاب، سنڌ جي وڏي ۾
وڏي ادبي سائيت

وائيس آف سنڌ
ڊاٽ نيت

جي ٿورن سان پيش
ڪجي ٿو.

www.voiceofsindh.net

وجود جي بقا لاءِ جنگ وڙهون

يا

هميشه لاءِ ختم ٿي وڃون...

To be or not to be
is the
Question before us
Sindhis today

باب پهريون

وجود جي بقا لاءِ جنگ وڙهون يا هميشه لاءِ ختم ٿي وڃون اهو سوال اڄ اسان سنڌين جي اڳيان آهي.

سنڌ ”برطانوي گھاٽو جو انتظامي يونٽ“ ناهي. سنڌ ته ان وقت به تهذيب يافتہ ملڪ هو جڏهن برطانيه اڃا سماجي ترقي جي وحشيانه دور ۾ هو. موهن جو دڙو پنج هزار سال پراڻي سنڌ جي تهذيب جو زنده ثبوت آهي. ”سنڌو“ درياءُ پنهنجو نالو سنڌ کان ئي ورتو آهي. قديم يونانين ان جي ”س“ کي ”الف“ ۾ بدلائي ”انڊس“ چيو ۽ ان جي مائٽري کي ”انڊس مائٽري“ سڏيو. ان ئي لفظ ”انڊس“ مان انڊيا، انڊو - چائنا، انڊونيشيا، انڊيز، ريڊ انڊين، انڊيانا (U.S.A) وغيره جهڙا لفظ ڦٽي نڪتا.

ٻوليءَ جي ڄاڻو ماهرن جو خيال آهي ته ”بناوت ۽ ترڪيب جي لحاظ کان سنڌي ٻولي ويدي - سنسڪرت ۽ پراڪرت کان وڌيڪ قديم ۽ سگھاري ٻولي آهي.“

سنڌ ۾ ڪيتريون ئي تهذيبون، جهڙوڪ بابلي، مصري، يوناني، فارسي، عربي، هندو وغيره ملي جلي رهيون آهن. ان ڏس ۾ ٻيو ڪوبه خطو سنڌ سان ڀيٽي ٿو سگھجي. تنهن ڪري ان ۾ ڏندين آڱرين اچڻ جي ڳالهه ناهي ته سنڌ کي پنهنجي پاڙيسرن جي ڀيٽ ۾ وڌيڪ اعلى سڀيتا آهي. (سنڌ پنهنجي ان مان کي انوکي نموني ماڻي ٿي.)

پنجابي تهذيب فارسي جي اچڻ کان بعد جي پيداوار آهي. ان جو فارسي نالو پنجاب پڻ اهو ظاهر ڪري ٿو. جنهن جو مطلب آهي ته ”پنج : پنج“، آب: پاڻي يا دريا (جهلم، چناب، راوي، بياس، ستلج). اصلي پنجاب جي ورهاڱي کان پوءِ ته اها پنجاب به نه رهي آهي، پر حقيقت ۾ ان کي ”چار آب“ (چار دريا، يا ”سياب“ (تي دريا) چوڻ گهرجي.

اڄ تائين پنجابي کي ان جي پنهنجي ماڻهن طرفان ٻوليءَ جو درجو به ڪونه ڏنو ويو آهي، حالانڪ اها صدين کان تقريبن ٽي ڪروڙ پنجابين جي گهرو زبان طور ڳالهائي وڃي ٿي. ٻولي ۽ تهذيب جي تاريخ ۾ اهو هڪ چيٽائيندڙ باب آهي ته هڪ خطي جي ايتري وڏي آباد پنهنجي ٻولي کي وڌائڻ ۾ ناڪام ٿي هجي، ۽ جنهن پنهنجي مادري زبان پنجابي کي ڇڏي اردو کي سرڪاري ٻولي لاءِ ترجيح ڏني هجي. اردو جنهن جي عمر 250 سال مس آهي. اردو (جنهن جي ترڪي اصليت (ارد: فوجي خيمه گاهه ظاهر ڪري ٿي) زوال پذير مغل دور ۾ ان جي شاهي فوج کان شروع ٿي. شايد برطانوي راڄ جو پنجابين جي هن مصنوعيت ۾ هٿ هو، ڇاڪاڻ ته پنجابين برطانوي راڄ جي مفادن جي رکوالي جنگ جي ميدان (مسلم مسوپوٽيما، ترڪي، مصر، هندستان) ۽ آفيسن ۾ پوري وفاداري سان ڪئي هئي. پنجابي شاونستن (chauvinists) گهڻي عرصي تائين پاڻ کي هندستان ۾ برطانوي راڄ جو ”ساڄو هٿ“ چوڻ تي فخر محسوس ڪيو. (شايد پراڻيون وفاداريون اڃا جاري آهن.)

ان پس منظر ۾ محمد علي يا اسڪندر مرزا جو اهو چوڻ ته سنڌ برطانيه جو گهڙيل هڪ انتظامي يونٽ هو نه صرف حقيقتن کي ٽوڙڻ مروڙڻ آهي پر لاعلمي جو اهڃاڻ پڻ.

سنڌ جي حوالي سان جيڪڏهن برطانيه ڪجهه ڪيو ته اهو 1844ع ۾ سنڌ جو بمبئيءَ سان زوري الحاق هو. جنهن سنڌ ۽ سنڌين جي مفاد کي ڳاڻي ڀڳو ڇيهو رسايو. سنڌي هن ظالمانه الحاق خلاف ”آزاد سنڌ تحريڪ“ جي صورت ۾ اڻي ڪڙا ٿيا ۽ آخرڪار 1936ع ۾ سنڌ جي وجود کي محفوظ ڪرائڻ ۾ ڪامياب ٿيا. برطانيه جيڪڏهن ڪا صحيح ڳالهه نه ڪئي ته اها اها هئي ته ڪڇ، ملتان ۽ بلوچستان جي علائقن کي سنڌ ۾ بحال نه ڪيو ويو، ڇاڪاڻ ته لساني، تهذيبي، نسلي، تاريخي ۽ جاگرافيائي ڳانڍاپن سبب اهي علائقا سنڌ جا فطري حصا هئا.

ساڳي ڳالهه ٻئي مکيه يونٽ (نارٿ ويسٽ فرنٽيئر پراونس) لاءِ ٿئي چئي سگهجي، ڇاڪاڻ ته برطانيه 1901ع ۾ پنهنجي سامراجي مفادن جي مناسبت ۾ پنجاب جي ضلعن منجهان ئي ان کي ٺاهيو هو.

سنڌ کي صوبو چوڻ لفظ جو غلط استعمال آهي. سنڌ هڪ ملڪ آهي ۽ سنڌي هڪ قوم. ساڳي طرح پنجابي ۽ بنگالي پڻ قومون آهن. پاڪستان دراصل ڀارت ۽ روس وانگر هڪ قومي رياست نه پر گهڻ - قومي رياست آهي. برطانوي سامراجيت جيڪا جديد سائنسي سوچ، فن ۽ صنعت سان آراسته هئي. پنهنجي شعبده بازي سان دور دراز ملڪن ۽ قومن کي بظاهر هڪ ٿانو (انڊين امپائر) ۾ ڊپي ڇڏيو ۽ سنڌ، بنگال، گجرات، مهاراشٽر ۽ پنجاب وغيره ڪوماڻجي ”صوبا“ ٿي ويا. قوم جي سياسي وصف جي سڀني معيارن - ساڳي ٻولي، ساڳيو علائقو، گڏيل ثقافت ۽ ڪردار (ذات ۽ مذهب جي ماتحت حيثيت جو هجڻ) مطابق سنڌي هڪ قوم آهي.

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

سند پنهجي شاندار بندر ڪراچي، سٺ لڪ (هاڻوڪي وقت مطابق ساڍا پنج ڪروڙ) آبادي ۽ تقريبن پنجاهه هزار مربع ميل علائقي سان هڪ خودمختيار رياست جي حيثيت ۾ رهي سگهي ٿي. جيڪڏهن مثال طور هيٺيون رياستون الڳ، آزاد ۽ خودمختيار رياستن جي حيثيت سان رهي ۽ اقوام متحده جون ميمبر ٿي سگهن ٿيون.

(نوٽ: آدمشماري جا انگ اکر پراڻي وقت جا آهن، وقت سان گڏوگڏ آبادي ۾ اضافو يا گهٽتائي ايندي رهي آهي)

رياست جو نالو	آدمشماري (لکن ۾)	پکيڙ (مربع ميل)
1 سنڌ	60	50000
2 عراق	47	116000
3 شام	30	171000
4 سيلون (سري لنڪا)	36	25000
5 ڊينمارڪ	40	16000
6 چلي	40	286000
7 گوئٽالا	37	45000
8 فلسطين	19	10,000
9 نيوزيلينڊ	18	103000
10 پيراگوا	15	61000
11 هنگري	93	35000
12 ڪوسٽاريڪا	8	23000
13 پناما	6	28000
14 بيلجم	83	12000

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

12000	47	15 نيدرلنڊز (هالينڊ)
10000	10	16 البانيه
1000	3	17 لگسبرگ

آخري رياست ته آبادي ۽ پکيڙ جي لحاظ کان سنڌ جي لاڙڪاڻي ضلعي کان به گهٽ آهي. آبادي جي لحاظ کان سنڌ عراق، شام، ڊينمارڪ، چلي وغيره کان وڌيڪ آهي ۽ رقبو جي لحاظ کان سيلون (سري لنڪا)، فلسطين، هنگري ۽ بيلجيم سنڌ کان گهٽ آهن.

تنهن ڪري 22 نومبر 1954ع جي ون يونٽ اسڪيم واري نشريات ۾ وزيراعظم جو اهو چوڻ ته 44 ملين جي آدمشماري سان مشرقي پاڪستان کي هڪ صوبائي حڪومت هجي ۽ 34 ملين واري مغربي پاڪستان ۾ چار صوبائي حڪومتن جو هجڻ غير منطقي آهي، پڻ غير منطقي آهي.

وزير اعظم جي مثال مطابق ته لنڊن پنهنجي هڪ ڪروڙ آباديءَ تي هڪ ميئر رکي ٿو، تنهن ڪري سنڌ، بلوچستان ۽ سرحد صوبا جن جي آبادي تقريبن ساڳي آهي، پڻ هڪ ميئر جي انتظام هيٺ هجڻ گهرجن.

سنڌي ۽ صوبائيت

سنڌين تي ”صوبائيت“ جي تهمت مڙهي وڃي ٿي، جيڪا حقيقت حال جي هوندي سراسر غلط آهي. جيڪڏهن سنڌين تي ڪو بهتان لڳائي سگهجي ٿو ته اهو آهي پن شين جو: فراخدي ۽ وسيع النظري

سند پنهجي قيمتي موڙي ڪراچي ڪي پاڪستان جي گادي بنائڻ جي پائمرادي آچ ڪئي. سند ۾ ئي هزارين غير سنڌي — پنجابي — پٺاڻ وغيره سنڌين جهڙائي حق ماڻي رهيا آهن.

سند هميشه پنهجي قومي مفادن تي اثر پوڻ جي باوجود مرڪز سان سهڪار ڪيو آهي. مهاجرن ڪي وري آباد ڪرائڻ جي سلسلي ۾ سند جي ضرورتن جي وسيلن ڪي مدنظر رکجي ته اهو معلوم ٿئي ٿو ته سند ان سلسلي ۾ ٻي ڪنهن علائقي سان پيڻي ٿي سگهجي. ڪوڪراپار سند پناهگيرن جو شاهي رستو آهي جنهن وسيلي پاڪستان (سند) اندر مهاجرن جا ڪٽڪ اچن پيا. پنجاب مهاجرن لاءِ عملي طور بند آهي.

ان جي باوجود افسوسناڪ ڳالهه هي آهي ته پنجاب ئي سنڌين تي ”صوبائيت“ جو الزام مڙهي ٿي.

(The boot is one the other leg)

پنجابين سند اندر معمولي رقم جي عوض هزارين ايڪڙ ٻني ورتي، حالانڪ هي پنجابي 1905ع کان سند اندر رهن پيا، پر هنن پاڻ ڪي هميشه پاسيرو رڪي پنهجون الڳ آباديون، ادارا، اسڪول، پئچائون وغيره رڪيا آهن. سنڌين سان پائچاري واري واٽ 50 سال گذرڻ جي باوجود هنن ڪونه سڪي ۽ ورتي آهي. سند ٿينسي ايڪٽ 1950ع ڪي نظرانداز ڪندي پنجابي زميندار سند اندر سنڌي هارين ڪي بيدخل ڪري پنجاب مان هاري گهرائيندا رهيا آهن.

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

پنجاب اندر ڪنهن به سنڌي يا غير پنجابيءَ کي اتان جي حڪومت هڪ ايڪٽر پني به نٿي ڏيئي سگهي. زراعت کاتي جي هڪ ذميدار سنڌي آفيسر مون کي ٻڌايو ته هنن حڪومت پنجاب کي سٺي باسپتي چانورن جي بچ لاءِ چيو هو، پر نتيجي ۾ هنن (پنجاب حڪومت) هڪ بيڪار گاڏڙ جنس موڪلي ڏني. ڪاروباري مقصدن لاءِ جنس تيار ڪرڻ لاءِ سال لڳندا آهن ۽ ان سلسلي ۾ نچ بچ جو هجڻ ضروري آهي. پنجابي ٿا چاهين ته سنڌ اندر ڪو ان ميدان ۾ هنن جو مقابلو ڪري. ساڳي صورتحال پنجابي فارمن جي آهي جيڪي سنڌين کي ميون جا بچ ڏيڻ پسند نٿا ڪن.

جتي به ٿي سگهي ٿو پنجابي شاونست پنهنجي فائدي مان هر غير پنجابي کي خارج ڪرڻ ضروري ٿا سمجهن. ريلوي، جنهن جو هيڊ ڪوارٽر لاهور ۾ آهي، هڪ سنڌي به ڪونه ملندو. سروسز ۾ سنڌين جي نمائندگي (سنڌ اندر محدود سنڌي ڪولين کان علاوه) مشڪل سان هڪ سيڪڙو ٿيندي.

برطانيه جي ڏينهن ۾ ريلوي اسٽيشن جا نالا انگريزي، اردو ۽ سنڌي ۾ هوندا هئا، پر پاڪستان ٺهڻ بعد لاهور اٿارٽيز سنڌي لکڻي کي مٽائي ڇڏيو آهي. مزي جي ڳالهه هي آهي ته سنڌي نالن جا اچار انگريزي نالن تان اتاري پنجابي ڪاتبن انهن نالن کي ئي ٽوڙي مروڙي ڇڏيو آهي. ان ڪاريگريءَ جونمونو هيٺين فهرست مان ڏسي سگهجي ٿو

<u>اردو اتارو</u>	<u>انگريزي اتارو</u>	<u>اسٽيشن جو نالو</u>
پالي جاني	Palijani	پليجائي
مانڏو ڏيرو	Mandodairo	مندو ديرو
ڏاهرڪي	Daharki	ڏهرڪي
ڪنڏيرو	Kandiaro	ڪنديارو
ڪالهوره	Kalhora	ڪلهوڙا
سان	Sann	سن
سهار	Sihar	سيهڙ

ڇا هي ثقافت جي اهم ترين جزي ٻوليءَ تي حملو ناهي؟

”قوم زندهه ٿي رهي، پر جي زبان زندهه رهي.“

۽ اهو به پنجاب جي ڌرتيءَ تي ئي ٿي سگهي ٿو ته احمدين کي ملحد سڏي معصوم ٻارن، عورتن، ۽ بيوسن جو وحشيانه قتل ”الله جي نالي ۾“ ڪيو وڃي.

پنجاب جي ئي سرزمين تي مسلمانن لکين سکن ۽ هندن جو ڪوس ڪيو ۽ هندن لکين مسلمانن کي تاراج ڪيو. مذهب جي نالي ۾ اهڙن ڪڏن ڪرتوتن انسانيت جو خون ڪري مشرق جو ڪنڌ شرم کان جهڪائي ڇڏيو.

جيستائين حب الوطني جو تعلق آهي. اهي پنجابي پاڙيتا سپاهي ئي هئا جن برطانوي سامراج پاران مسلمان عربن، ترڪن ۽ ايرانين جو خون وهايو. ساڳي پنجابي سپاهين جليانوالا ۽ ميرٿ ۾ پنهنجي ئي هم وطنن جا سينا پروڻ ڪيا. سندن سڄي نسل کي ان بيغرتيءَ لاءِ پنهنجا ڳاٽ شرم ۾ جهڪائڻ گهرجن. وطن دوستن جي قطار ۾ انهن جو نمبر ته آخري هجڻ گهرجي. پنهنجي ان ڪاري باب کي ميسارڻ لاءِ پنجابين کي گهرجي ته هو سنڌين ۽ بنگالين ڏانهن مائيتائي ۽ نيازمندي وارو رويو اختيار ڪن.

هي تلخ سچ منهنجي پنجابي ڀائرن کي ٿي سگهي ٿو ايڏا رسائيندو هجي. پر هنن کي گهرجي ته سنڌين تي ”صوبائيت“ جا پٿر اڇلائڻ بدران انهن ڏکوئيندڙ حقيقتن مٿان سوچين.

گڏيل هندستان ۾ مسلمانن جي علحدگي واري جدوجهد دوران هندو شاونستن مسلمانن خلاف ”فرقيواريت“ جو لفظ گهڙيو هو. مسلمانن جي گهر ڪيتري به مناسب ۽ تاريخي هئي، هندن ان کي ”فرقيواريت“ چئي قوم - دشمن ۽ غير محب وطن سان هم معنيٰ بنايو. اسانجي پنجابي ليڊرن به ساڳي پراڻي مهارت ڏيکاري، ”صوبائيت“ جو لفظ ايجاد ڪيو آهي. جڏهن سنڌي، بنگالي يا ڀٽاڻ پنهنجي جائز حقن جو تحفظ گهرن ٿا ته بهتاني پنهنجي ”صوبائيت“ کي هندن واري ”قوم پرستي“ جهڙن وڏن لفظن ۾ لڪائي انهن (سنڌين، بنگالي، ڀٽاڻ) تي ”صوبائيت“ جي تهمت لڳائڻ ٿا.

اهي ساڳيا عنصر ۽ اخبارون جن ڪاميابيءَ سان ڪراچيءَ کي ان جي مهمان نوازيءَ جي سلي ۾ ”وسيع تر قومي مفاد خاطر“ هڪ وڌيڪ يونٽ (ڪراچي ايريا) چئي سنڌ کان ڌار ڪيو هو ۽ ان جي رقبتي ۽ اثر ۾

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ڪمي آندي هئي، سي هاڻي ان جي ابتڙ ويندي زور ڀرين ٿا ته ”وسيع تر قومي مفاد ۾ مغربي پاڪستان لاءِ ون يونٽ هجي“. حقيقت درحقيقت هيئن آهي ته هر ٻنهي صورتن ۾ جيڪو وسيع تر قومي مفاد لڪل آهي، سو پنجاب جو مفاد آهي. سنڌ کي ئي ڇيهي رسائڻ لاءِ ائين ڪيو پيو وڃي.

ساڳيو پنجاب جيڪو مغربي پاڪستان ۾ پنهنجي مفادن لاءِ ”ون يونٽ“ چاهي ٿو، سو اوڀر بنگال کان وري برابري ۽ ٻيا حق گهري ٿو. حالانڪ بنگال جي آباديءَ جي انگن اکرن کي نظر ۾ رکندي پنجاب کي ائين چوڻ جو ڪو حق ناهي.

پنجابي صوبي پرستن کي سنڌ اندر اڳ جيڪو ڪجهه حاصل آهي — زمينون، نوڪريون، ڪاروبار — ان کان هو مطمئن ناهن. هاڻي هنن جي بک سنڌ جي وسيلن تي مڪمل ظابطي لاءِ ئي آهي. ۽ جيڪڏهن سنڌي مزاحمت ڪن ٿا (جيڪا فطري آهي ۽ درست پڻ) ته انهن مٿان ”صوبي پرستي“ جو الزام مڙهيو وڃي ٿو.

حڪومتِ پاڪستان ۽ هاري

مسٽر علي محمد راشدي اهو راڳ آلاپيندو رهيو آهي ته ون يونٽ ۾ زمينداري راڄ جو خاتمو ايندو ۽ زمينداري راڄ کي ختم ڪرڻ لاءِ وري مرڪز سڄو ڏيهه ڇڏي سنڌ ۾ محمد ايوب کھڙو کي چونڊيو آهي. ايوب کھڙو جيڪو سزا يافتہ ۽ ڇهن سالن لاءِ نااهل قرار ڏنل هڪ نرجو هاري دشمن زميندار آهي، جنهن کي معمولي هارپ جي حقن تي به خار آهي.

ڇا وڏي يونٽ ۾ سنڌي ۽ پنجابي زميندار هارين جا جگري دوست ٿي ويندا؟ ناممڪن.

مرڪز وڏي يونٽ جي نمائندگي ڪري ٿو. مرڪز هارين لاءِ ڇا ڪيو آهي؟ ڪجهه به نه!

سنڌ جو هاري چڱن ڏينهن ڏسڻ جي اميد ۾ پاڪستان لاءِ وڙهيو ۽ مسلم ليگ کي ڪامياب ڪرايائين. انهيءَ آسري ۾ ته هو ان زمين جو مالڪ ٿيندو جنهن کي هو کيڙي رهيو آهي. هن کي ڇا مليو —؟ هن جي حالت ورهاڱي کان اڳ کان به بدتر آهي.

پاڪستان کان اڳ 30 سيڪڙي کان وڌيڪ پني هندن جي ملڪيت هئي. جنهن کي مسلمان هاري کيڙيندا هئا. هندن جي لڏپلاڻ هارين ۾ ڪو ڦيرو نه آندو. پر جڏهن مهاجر سنڌ ۾ آيا ته انهن اصلي هارين کي ڇڏيل زمين جو 50 سيڪڙو مهاجرن جي حوالي ڪرڻ تي مجبور ڪيو.

الٽيمينٽ جو سڄو اختيار سنڌ گورنمنٽ کان ڪسي آبادڪاري جي ڪمشنر جي حوالي ڪيو ويو. جيڪو پگهار سنڌ گورنمنٽ کان کڻندو هو ۽ ماتحت به ان جو هو. پر جوابدار مرڪز ڏانهن هو نڪي سنڌ گورنمنٽ ڏانهن. انهن سڀني سالن ۾ ڪو نه ڪو پنجابي ئي ڪامورو انهيءَ عهدي تي فائز رهيو. سنڌي ڪامورن کي سوچي سمجهي انهيءَ عهدي لاءِ نه چونڊيو ويو. ڇو ته ڀروسو نه هو. نتيجتاً انفرادي سطح تي سنڌي هارين جي جائز حقن کي ايڏو ته ڇيهو رسيو جو سوچيندي لڱ ڪانڊارجيو وڃن.

1950ع ۾ سنڌ گورنمنٽ هڪ سنڌ ٽيننسي ايڪٽ پاس ڪيو. جنهن تحت محدود هارين کي محدود حق ڏنا ويا. جڏهن ته هارين جا بنيادي مطالبو رد ڪيا ويا.

اويڪيو زمين جي هارين جي سلسلي ۾ اهي محدود حق به مرڪزي گورنمنٽ جي احڪامن تحت واپس ورتا ويا. سنڌ جو روينيو ڪمشنر پنهنجي سرڪيولر نمبر

0-1048:6/51 تاريخ 5 مئي 1951ع تي مرڪز جي انهيءَ نقطي کي ڪنڊي فرمائي ٿو ته پاڪستان جي 1947ع واري آبادڪاري آرڊيننس جو چوٿون نمبر فڪرو 1950ع واري سنڌ ٽيننسي ايڪٽ سميت سڀني قانونن کان بالاتر آهي. تنهن ڪري سنڌ جا هاري اويڪيو زمين جا حقدار ٿي نٿا سگهن. تنهن ڪري ڪوبه مهاجر سنڌ ٽيننسي ايڪٽ کي نظرانداز ڪندي ڪنهن به قانوني حقدار هاري کي بيدخل ڪري ڪنهن ٻئي کي ان جي جاءِ تي رکي ته جائز آهي. ڪنهن به قانوني ايڪٽ جي مقصدن کي آفيسر شاهي جي حڪم ذريعي شڪست ڏيڻ جو اهو انوکو مثال آهي.

انهن تعصبن تي اها ڳالهه واضح هجي ته آرڊيننس صرف لڏي ويل هندن جي مفادن کي متاثر ڪري سگهي ٿو نه ڪي ٽين ڌر – يعني هارين کي.

انهي ڪري سنڌ جي وڏيرن جيڪو پري سان ٽيننسي ايڪٽ تحت جيڪو فائدو هارين کي ڏنو، سو به مرڪزي سرڪار جي وڏيرن ڌرتي ڪيڙيندڙ هارين کان ڪسي ورتو.

انهيءَ جي ابتڙ ايم - جي قادر عرفان الله، غفران الله وغيره وغيره جهڙن وڏن ماڻهن کي لکها ڪروڙها رپين جي زمين، انڊيا ۾ ڇڏي آيل مُٺ ڀڳڙن ملڪيت جي پيٽ ۾ بي حساب ڪستوڊين ڊپارٽمينٽ طرفان الات ڪئي ويئي.

هارين ۽ سندن ورڪرن وزيراعظم ۽ گورنر جنرل کي سندن دورن جي دوران ڪيتريون ئي درخواستون ڪيون، ڪيترائي ڀيرا مظاهرا ۽ جلسا ڪيا. پر اهي وڏين سان گڏ مانين ۽ شڪارن ۾ مشغول رهيا. هارين جي سلسلي ۾ بي عزتي واري بي پرواهي جو مظاهرو ڪيو اٿن. تنهن ڪري پاڪستان، هارين جي حالت بدتر ڪئي آهي نه ڪي بهتر. هاري انهيءَ حالتن ۾ ون يونٽ مان ڪهڙي اميد رکي سگهن ٿا. جڏهن ته خود مرڪزي حڪومت ئي ساڻن ڪريل برتاءُ ڪري ٿي. عوام جي گهڻائي، جنهن ۾ هارين جي زبردست گهڻائي آهي، ان جي زندگي سڌارڻ بابت حڪومت جون دعوائون ڪو ڪليون لڳن ٿيون.

خوش قسمت افغانستان

پاڙيسري ملڪ افغانستان هڪ خودمختيار رياست آهي ۽ اقوامِ متحده جي ميمبر آهي. انهيءَ جي آدمشماري ۽ وسيلا تقريباً پنجاب جي اتڻ برابر آهن. خوش قسمتي سان افغانن کي انگريزن فتح ڪرڻ کان هٿ ڪڍي کيس انگريزن هندستان جي سلطنت ۽ روس جي وچ ۾ هڪ آزاد بفر رياست طور رکڻ بهتر ڄاتو، جيڪڏهن انگريز افغانستان کي فتح ڪري وٺن ها ته انگريز هندستان ۾ هڪ صوبي طور شامل ڪن ها. انهيءَ صورت ۾ اڄ اهو پاڪستان ۾ هجي ها. اسان جا پنجابي سياستدان افغانستان کي به

هڪ الله، هڪ اسلام ۽ هڪ قرآن جي نالي ۾ اولهه پاڪستان واري ون يونٽ واري اسڪيم ۾ شامل ڪن ها. پٺاڻو! خدا جو شڪر ڪريو جو اها صورتحال اوهان لاءِ پيدا نه ٿي.

وڏي ڳالهه ته انگريزن جي اشارن تي چوڌري خليف الزمان انگريز نواز پاڪستان جي هڪ هتي ۾ سڀني مسلم رياستن، افغانستان، ايران، عراق، شام، سعودي عرب ۽ مصر وغيره کي آڻڻ لاءِ جيڪو اسلام جو نعرو بلند ڪيو. ڇا مسلم رياستن اهو منصوبو قبول ڪيو؟ انهي کي نفرت سان رد ڪيو ويو.

وزير اعظم جو اهو حوالو ته ”اسڪاٽ لينڊ انگريز سلطنت ۾ مضبوطي سان ڳنڍيل آهي“ بنهه غير معقول آهي. اسڪاٽ لينڊ کي رضا خوشي سان نه پر زوري زبردستي سان ڳنڍيو ويو آهي. اسڪاٽ لينڊ به آئرلينڊ وانگيان سڄو وقت حاڪم انگريز طرفان مصيبت جو شڪار رهيو آهي. اسڪاٽلينڊ ۾ انگلينڊ جي طوق مان آزادي لاءِ جدوجهد وڌي رهي آهي، ۽ آئرلينڊ وانگيان ڪاميابي انهن جو نصيب آهي.

وڏين سلطنتن جو زمانو ويو، هاڻوڪو زمانو عام ماڻهو ۽ سڀني قومن، ننڍين قومن جي خود اختياري جو زمانو آهي. عظيم سوويت روس ۾ موجود رياستن کي پنهنجا سفارتي تعلقات رکڻ، پنهنجي فوج رکڻ سميت تمام گهڻا اختيار ڏنا ويا آهن. سوويت يونين هڪ رياست ناهي پر سوويت سوشلسٽ رياستن جو اتحاد آهي. انهن رياستن کي آزاد ٿيڻ جو حق به حاصل آهي. انهي حق سوويت يونين کي ٽوڙيو نه پر وڌيڪ مضبوط ڪيو آهي. اسان جي

پاڪستاني اڳواڻن کي ويجهڙائي واري تاريخ جا اهڙا مثالي سبق وسارڻ نه گهرجن.

خود وڏي انگريز سلطنت به آهستي آهستي ڏاڪي به ڏاڪي خودمختيار ملڪن ۾ ورهائجي پيئي، جيڪي ڪنهن زماني ۾ سندس غلام هئا. خودمختيار ملڪن جو پنهنجي رضا خوشي سان ڳانڍاپو، مضبوط ترقي پذير سياسي ادارن ۽ رياستن جي بهتر شڪل آهي. جيتوڻيڪ اهو ضروري ناهي ته انڊيا اسان لاءِ مثال بڻجي، پر هندستان ۽ پاڪستان ۾ تمام گهڻيون هڪ جهڙيون آهن. انڊيا هڪ تمام وڏو ملڪ آهي. انهيءَ کي پاڪستان کان وڌيڪ زبان ۽ ثقافت جا مسئلا درپيش آهن. انهيءَ جي باوجود به انڊيا ۾ يڪجهتي يا هندو ڌرم جي نالي ۾ صوبن ۽ رياستن کي ڳنڍڻ جي ڪا به چرپر ڪانهي. ان جي ابتڙ ماڻهن جي خواهشن جو احترام ڪندي آندرا¹ پرديش رياست جوڙي ويئي آهي ۽ اهڙيون ٻيون رياستون جڙيون آهن.

قانوني طور ڳالهائيندي، اسان جي موجوده آئين تحت (انڊيا گورنمنٽ ائڪٽ 1935ع جيڪو پاڪستان ۾ به ان وقت لاڳو هو) پاڪستان گورنري صوبن جي فيڊريشن آهي، ۽ ڪوبه صوبو ختم نٿو ڪري سگهجي. (البتہ ڪو ٻيو صوبو ڪنهن آرڊيننس يا ڪي ٻي طرح جوڙي سگهجي ٿو.)

ڳري خرچ جو دليل

¹نوٽ: حيدرآباد دکن جي نظام زور زبردستي سان پرپاسي وارين رياستن تي قبضو ڪري هڪ وڏي حيدرآباد دکن رياست قائم ڪئي. آزادي کان پوءِ هندستان جي سرڪار اتي جي عوام جي مطالبن کي قبول ڪندي حيدرآباد دکن جي رياست کي ٻولي، ثقافت ۽ قومن جي مڃيل اصولن جي بنياد تي آندرا پرديش ۽ ڪرناٽڪ رياستن ۾ ورهايو. (مترجم)

وزيراعظم جو اهو دليل ته ون يونٽ جي ڪري وڏا اقتصادي فائدا ٿيندا، بنهه بي معنيٰ آهي. مرڪزي سرڪار خرچ گهٽائڻ لاءِ ڪيترائي بهتر اپاءَ وٺي سگهي ٿي. جڏهن سنڌ جي ليجسليٽو 60 کان وڌيڪ ميمبرن 111 جي هائوس مان عبدالستار پيرزادي جي برطرفي جو مطالبو ڪيو ته مرڪز ڇو پيرزادي جي مدد ڪئي ۽ وزيرن جو تعداد 6 مان وڌائي 12 ڪيو ويو. تڏهن اقتصادي بچت جي موجوده سو ڪيڏانهن ويئي؟ اهو محسوس ڪيو پيو وڃي ون يونٽ واري بچت جو دليل صرف ٻاهريون ڏک آهي. هزارين سرڪاري ادارا بيروزگاري جي هنج ۾ اڇلايا ويندا جيڪي اسان جي پڙهيل لکيل طبقي لاءِ اقتصادي مسئلا پيدا ڪندا.

جمهوريت يا آمريت

اهو جمهوري عمل يا طريقو ئي هو جنهن تحت غلام محمد جهڙو ماڻهو جيڪو نه ته نواب، راجا يا امام هو. پر معمولي بينڪ ميمبر مان وڌي موجوده عهدي تي پهتو. جنهن تي هو بجا طور فخر ڪري سگهي ٿو. جيڪڏهن ملڪ کي صحيح جمهوري طريقن تي هلائڻو آهي ته ان کي اڳتي وڌائڻو پوندو نه ڪي پوئتي.

اسان کي ياد رکڻ گهرجي ته هٿلر ۽ مسولين جي جهڙا اسان کي موقعا ۽ قوت ناهي، جو اهڙا خطرناڪ تجربا ڪري سگهون، جن کي هو به ڪامياب نه ڪري سگهيا. ملٽري آمريت ذريعي انهن پنهنجن ملڪن کي اهڙي اوڙاهه ۾ اڇلايو، جنهن مان هو اڃا تائين جند چڏائي نه سگهيا آهن. پاڪستان ۾ فوجي عنصرن کي همٿائي مسٽر غلام محمد دنيا جي سڀ

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ڪان وڏي اسلامي رياست کي ايراني ۽ مصري رستي ڏانهن ڌڪي رهيو آهي. ۽ فرنڪ ٽائين جو اهو خونخوار درندو پيدا پيو ڪري جيڪو کيس ۽ سندس ساٿين کي اوڙاهه ۾ اچلي تباهه ڪري ڇڏيندو.

اها ڪيڏي نه بدقسمتي آهي جو اسانجا حڪمران ملڪ کي اهڙي رستي تي وٺي آيا آهن جتي عوام، ماڻهو، خيال، جمهوريت، ترقي، پورهيو، سبب، دليل جهڙا قيمتي مقدس لفظ ممنوع قرار ڏنا پيا وڃن. برطانوي سامراج جي تربيت يافتہ ٿورڙن سرڪاري ڪامورن جي لئي جي بڪ وڏي وڃي، حد ڪئي آهي ۽ سياسي سوچ تي هڪ هتي قائم ڪئي آهي. ساڳيا ماڻهو وڏي وات اهي اعلان به ڪن ٿا ته اهي صرف سپاهي آهن.

مسٽر اسڪندر مرزا هڪ سپاهي جي حيثيت ۾ عوام ۽ عوامي آواز خلاف پنهنجي مڪمل نفرت جو اظهار ڪيو آهي. انهي ڪري هن نه صرف عوام جي بيعزتي ڪئي آهي، پر پاڪستان جي بين الاقوامي ساک کي به وڏو ڌڪ هنيو آهي. ته پاڪستان جا ماڻهو عمومي طرح سوچڻ ۽ آواز اٿارڻ جي قابل ئي ناهن. سوال اهو آهي ته ڇا مسٽر مرزا انهيءَ ڳالهه تي پيشيمان آهي يا بضد آهي. پڪ ئي پڪ هو پنهنجي ضد تي قائم آهي. ٻي طرف هي ۽ مسٽر غلام محمد عوام جي سوچ کي درست ڪرڻ لاءِ ڇا ڪري رهيا آهن! پڪ ئي پڪ فوجي رستو. اهو رستو به سڌارڻ وارو نه آهي.

هرگز نه رسي به ڪعبه اي پنجابي،
اين راهه ڪه مي روي به انگلستان است.

ماهرن جي ڪميٽي

وزيراعظم ون يونٽ واري منصوبي جو مسودو ماهرن جي هڪ ڪميٽي جي حوالي ڪيو آهي. اهي ماهر ڪير آهن —؟ انهن کي ڪنهن چونڊيو آهي —؟ اها اڳيئي خبر آهي ته اهي پنجابي ماهر پنجابي ڪامورا يا انهن جا چاڙتا هوندا. ماهرن جي اها رپورٽ ڪئي وڃي. هر قانون پلي ڪيڏوئي ننڍڙو چون هجي، عام رواجي طرح انهيءَ لاءِ عوام کان تجويزون ۽ رايو گهرايا وڃن. انهيءَ لاءِ چڱو وقت ۽ موقعو ڏنو وڃي. اهڙي مستقل نوعيت جي مسئلي کي، جنهن کي سنڌي پنهنجي زندگي ۽ موت جو مسئلو سمجهون ٿا، اها جلد بازي واري پاليسي شديد مخالفت، نفرت ۽ شديد ويڙهه پيدا ڪندي.

بچاءُ وارو مڪر

زال مرٽس يا پن پاٽرن جي وچ ۾ زوري ڳانڍاپو به اڻ وڻندڙ ڳالهه آهي. ”جيئو ۽ جيئو ڏيو“ نه صرف ذاتي زندگي پر سياست ۾ به خوش ۽ پرامن زندگي جو اصول آهي.

وزيراعظم پنهنجي 22 نومبر 1954ع واري تاريخ ساز ريڊئي اعلان ۾ پنجاب جي 54 سيڪڙي جي پيٽ 40 سيڪڙو نمائندگي قبول ڪرڻ واري فراخدلي جو ذڪر ڪيو آهي. مون تي يقين ڪريو ته اهي 30 سيڪڙو يا اڃان گهٽ تي به راضي ٿي ويندا. اهي بهاولپور ۽ سرحد تي انحصار ڪري سگهن ٿا. انهي کان به وڌيڪ سنڌ جي ڪهڙي ۽ راشدي جهڙن ماڻهن تي پاڙي سگهن ٿا. جيڪي هاڻي کان ئي نظر ڪرم حاصل ڪرڻ لاءِ

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

وڏي جفاڪشي ڪري رهيا آهن. وڏي ڳالهه ته اها رعايت به صرف ڏهن سالن لاءِ آهي. ڪهڙي خاطري ته هڪ سال کانپوءِ اها مهرباني واپس نه ورتي وڃي.

اڳ ۾ ئي لاهور جي جوابدار اخبارن ۾ سنڌ ۽ بلوچستان لاءِ انهن لفظن مان صوبائيت جا بوءِ جا آواز اٿاريا ويا آهن. ڪراچي کي سنڌ کان الڳ ڪرڻ وقت اصلي رهاڪن لاءِ تحفظن جو وعدو ڪيو ويو هو ڇا انهيءَ تي عمل ڪيو ويو آهي؟ سنڌي زبان کي ڪراچي يونيورسٽي جي نصاب مان خارج ڪيو ويو آهي ۽ ٻيون ڪيتريون اهڙيون زيادتيون ڪيون ويون آهن. جنهن جو افسوسناڪ نتيجو هي نڪتو آهي جو اصلي باشندا پاڻ کي پنهنجي سرزمين تي ڌاريان ٿا سجهن.

چوڌري محمد علي ٻه مهينا اڳ واعدو ڪيو هو ته اسان کي 25 ڊسمبر 1954ع تي آئين ملندو. انهيءَ ڏينهن تي اسين ڇا حاصل ڪري رهيا آهيو. اسانجي سياستدانن جي وعدن تي ڪهڙو ڀروسو. پنجاب جا اڳواڻ پنهنجي اها فراخدي ۽ تحفظ پاڻ وٽ رکن. سنڌ کي پنهنجا مسئلا پاڻ بنا ڪنهن جي مداخلت ۽ ڦرلٽ جي نبيرو ڏيو. سنڌي پنجابين جي انهيءَ فراخدي لاءِ سدائين شڪرگذار رهندا

سنڌ جي تباهي ۾ سنڌ جي نمائندن جي نااهلي

ٻه سال اڳ جڏهن سنڌ اسيمبلي جي موجوده ميمبرن ووٽ ورتا هئا. تڏهن سنڌ کي پنجاب سان ضم ڪرڻ جي ڪا به ڳالهه نه هئي. نه ئي انهيءَ مسئلي کي رواجي طرح ووٽرن جي اڳيان رکيو ويو هو. تنهن ڪري انهن ميمبرن کي سنڌ جي تباهي جي خطرناڪ مسئلي تي ووٽ ڪرڻ جو ڪوبه اختيار ڪونهي. اها ڳالهه به قابلِ ذڪر آهي ته مرڪز رواجي طريقي سان سنڌ جي ميمبرن جي حمايت ڪري نه سگهيو آهي. پنهنجن مقصدن کي حاصل ڪرڻ لاءِ غير جمهوري، غير اخلاقي طريقن کي اختيار ڪيو آهي. جنهن جي انتها اها آهي جو ايوب ڪهڙي جهڙي سزايافتہ ڏوهاري کي سنڌ جو وزيراعليٰ ۽ سنڌ مسلم ليگ جو اڳواڻ مقرر ڪيو ويو آهي. نيڪ طريقن ذريعي نيڪ مقصد ۽ هڪ بي داغ شخصيت، سنڌ جي مقبول رهنمائن جهڙوڪ جي. ايم. سيد، قاضي فيض محمد ۽ ٻين ڪيترن کي جيل حوالي ڪيو آهي. سنڌ جي اهم ترين اخبارن روزنامو الوحيد ۽ ڪاروان تي بندش وڌي ويئي آهي. قلم 144 ۽ ٻين قلمن ذريعي اڳ ۾ ئي نيم فوجي سرڪار مڙهي ويئي آهي.

سپر سانڪ رفتار

ٻن وڏن صوبن پنجاب ۽ بنگال جي اڳواڻن وڏي ويڙهه کانپوءِ آخرڪار پرچاءُ ڪيو آهي. سنڌ ۽ ٻين ننڍن صوبن جي مالِ غنيمت جو اهو ٿورو آهي جو جيستائين ون يونٽ تي عمل درآمد ٿئي، بيخواب راتيون گذاري رهيا

آهن. بنگالي وزيراعظم ته اهو قبول ڪري سگهي ٿو، ڇاڪاڻ ته سندس مفاد هڪ هزار ميلن جي غير ملڪي مفاصلي جي خاص حالتن سببان محفوظ آهن. نه ته هن کي سنڌين جي زندگي جي حالتن جي ڀلي پت ڄاڻ آهي، نه ئي ڪا خاص دلچسپي. هو تخت سان وڌيڪ وفادار آهي، بنسبت بادشاهه جي.

نظريه اسلام

اسلامي نظريو عرب مان اڀريو. عربستان ۾ شروعاتي تاريخ هاشمي ۽ بنو اميه، بنو اميه ۽ عباسين جي جهيڙن کي وساريندي ويجهڙائي جي تاريخ تي نظر ڪبي ته مملڪت خداداد ترڪي ۽ نظريه اسلام سڀني عرب قومن کي ڪٺو رکي نه سگهيو. انهيءَ جاءِ تي عراق، شام، اردن، يمن ۽ سعودي عرب جون خودمختيار رياستون ڏسي ٿا. انهن عربي ڳالهائيندڙ قومن ۾ نظريه اسلام جي نالي تي سڀني رياستن کي ون يونٽ ۾ ڳنڍڻ جي ڪابه ڳالهه ٻڌڻ ۾ ڪانه ٿي اچي. افغانستان، ايران ۽ ترڪي هر هڪ کي الڳ وجود آهي. ڪنهن به نعري يا نظريه هيٺ ڪين گڏ ڪرڻ جي خيال کي ناڪاميابي نصيب ٿيندي.

مسلمان افغانستان جا هندو انڊيا سان وڌيڪ برادرانه تعلقات آهن بنسبت اسلامي پاڪستان جي. مسلمان ترڪي جا اسلامي مصر جي پيٽ ۾ عيسائي آمريڪا سان وڌيڪ تعلقات آهن. انهن نظرين کانپوءِ ڪي ٻيون ڳالهيون آهن جيڪي قومي روين کي ترتيب ڏين ٿيون.

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

نظريه اسلام ڪانسواءِ به سنڌ، پنجاب، پختونستان ۽ بلوچستان به پاڪستان جي خودمختيار برادرانه ايڪن سان گڏ رهي سگهن ٿا. جيڪڏهن نظريه اسلام جي واقعي ڪا ڪوت آهي ته انهيءَ کي سڀني مسلمانن جي وچ ۾ صحيح برادري بحال ڪندي اوچو ثقافتي مرتبو حاصل ڪرڻ کپي. ڳالهين ذريعي، عمل ذريعي، حقيقي حالتون ۽ موقعا پيدا ڪرڻ کپن. زمينداري ۽ جاگيرداري ختم ٿيڻ کپي. ڪيڙيندڙ کي وارث بنايو وڃي. وڏين صنعتن کي قومي ملڪيت ۾ ورتو وڃي. مزدور کي انهيءَ ۾ حصيدار بنايو وڃي. نه اهڙو غلام اڌ انسان گهٽ پگهاريافته ماڻهو جيڪو سدائين مالڪ جي مرضي تي زندهه رهي. هتي امير، اميرتر ۽ غريب، غريب تر ٿيندو پيو وڃي.

هن ڌرتي جا اعلى ترين فرزند پورهيت ۽ هاري اڳواڻن کي، نقصان ڏيندڙ جيتن وانگيان جيلن ۾ رکيو پيو وڃي ۽ سندن يونين ۽ هاري تنظيمن کي جهجها عذاب ڏيئي تباهه ڪيو پيو وڃي. گهٽ ايت گهٽ رٿابندي، وڌيڪ غربت وڌيڪ پریشاني، پوءِ اسين غيرملڪي امداد لاءِ فقيرن وانگيان هٿ ٽنگيو بيٺا آهيون. ڇا غيرملڪي امداد، غيرملڪي غلامي ڪانسواءِ حاصل ڪري سگهجي ٿي — ؟

نظريه اسلام جي نالي ۾ ون يونٽ وارو منصوبو، مستقل مادي مفادن حاصل ڪرڻ لاءِ هڪ ٻيو فريب آهي، ڇاڪاڻ ته اهي مستقل مفاد واپار ٽيڪسن جي سلسلي ۾ پنهنجيون رعايتون قائم رکڻ لاءِ دعويٰ دار آهن.

نظريه اسلام کي سکن ۽ هندن جي خلاف هٿيار طور ته ڪاميابيءَ سان استعمال ڪري سگهجي ٿو. پر پنجابي اڳواڻن کي اهو ساڳيو هٿيار

پنهنجي هم مذهب سنڌي ڀائرن خلاف استعمال ڪرڻ کان باز رهڻ گهرجي.

پڄاڻي

جڏهن پنجاب جي خلاف سڀڪجهه ڳالهايو ويو آهي ته ان مان مراد هڪ مختصر حصو معنيٰ مستقل مفاد، هن تنقيد مان پنجاب جو عام مرد ۽ عورت، پورهيت ۽ هاري، ۽ دانشور خارج سمجهڻ ڪپي. جيڪي پنهنجي اعلى خصلتن ۽ حاصلات سببان پنهنجي قوم لاءِ باعث فخر آهن. انهن جي ۽ سنڌ جي عام ماڻهن جي وچ ۾ اتحاد ۽ دوستي وڌندڙ آهي. جنهن کي ڪابه شي ويندي ون يونٽ به پنهنجن فريب ڪارين جي باوجود ٽوڙي ٿو سگهي، ۽ پنجاب جو عام ماڻهو سنڌ جي منشاء خلاف سنڌ جي ختم ٿيڻ کي قبول نه ڪندو. هن وقت تائين اسان جي حاڪمن طرفان زمينداري ۽ جاگيرداري کي مضبوط رکڻ، بدترين غير برابري ۽ ناانصافي کي قائم رکڻ وارين پاليسين کي نظر ۾ رکندي، سنڌ جو عام ۽ باشعور ماڻهو ڪڏهن به ون يونٽ کي قبول نه ڪندو.

باهمي تعاون نڪي خاتمو

اسانجو اڄ جو نعرو هئڻ ڪپي. اسان جو پاڪستان شديد قسم جي ٻاهرين مسئلن ۾ ورتل آهي. ان ڪري اسان جي اڳواڻن کي پنهنجين ۽ عوام جي مشڪلاتن ۾ اضافو نه ڪرڻ ڪپي. اچو ته پاڪستان کي مضبوط ڪريون ۽ پاڪستان کي بچايون.

باب ٻيون

ون يونٽ ۽ جمهوريت

One Unit and Democracy

ون يونٽ: ان جو منصوبو، تڪميل ۽ نتيجا

هڪ عام آواز آهي ته ”ون يونٽ جو ڪارنامو پاڪستان ۾ جمهوريت ڪشيءَ جو سڀ کان زياده نمايان مظاهرو آهي. انهي ڪارنامي ملڪ ۾ بحران پويان بحران آندو آهي، ۽ پاڪستان جون گهڻي ڀاڱي ڪمزوريون انهيءَ ڪارنامي ڪري پيدا ٿيون آهن. اهو فقط هڪ انتظامي اپاءُ نه آهي، پر ساڳئي وقت اهو مقامي سامراجيت، بينڪ شاهي يا نيم بينڪ شاهي جي انهن روپن کي ظاهر به ڪري ٿو، ۽ ساڳئي وقت لڪائي به ٿو، جيڪي سڀني جي تباهي لاءِ اسباب پيدا ڪن ٿا، جن وٽ يونٽ آڻڻ چاهيو ٿي، تن ڄاتو پئي ته وٽ يونٽ تيسين نه اچي سگهندو، جيسين هندستان جي آزادي جي ائڪٽ 1947ع جي روپ ۾ برطانوي حڪمرانن جي طرفان ڏنل جمهوريت، جي عناصرن کي ختم نه ڪيو ويو آهي.

مٿين ائڪٽ هيٺ پاڪستان لاءِ دستور ٺاهڻ واسطي، دستور ساز اسيمبليءَ جو خودمختيار ادارو قائم ڪيو ويو. درحقيقت انهيءَ اسيمبلي هڪ دستور ٺاهيو هيو، جنهن ۾ پاڪستان کي فيڊريشن جي حيثيت ڏني

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ويئي. اها فيڊريشن پنجن مکيه صوبن: پنجاب، بنگال، سنڌ، سرحد ۽ بلوچستان تي مشتمل هئي. انهيءَ دستور ٺاهڻ لاءِ ست سال ڪوششون ورتيون ويون، ۽ ڪيئي ڪشالا ڪڍيا ويا. ان وقت جي وزيراعظم محمد علي بوگره کي انهيءَ دستور جو اعلان 15 ڊسمبر 1954ع تي قائداعظم جي ڄمڻ جي ڏينهن جي موقعي تي ڪرڻو هو. انهيءَ دستور ۾ ون يونٽ جهڙي ڪنهن به شيءِ جي گنجائش نه هئي.

عين ان وقت جڏهن دستور جو اعلان ٿيڻ وارو هو، 24 آڪٽوبر 1954ع تي ون يونٽ جي باني ۽ گورنر جنرل ملڪ غلام محمد نادري حڪم جاري ڪري دستور ساز اسيمبليءَ کي ٽوڙي ڇڏيو، ۽ ملڪ ۾ هنگامي صورت حال جو اعلان ڪيو. جا درحقيقت موجود نه هئي. اهڙي طرح دستور جي بحالي ناممڪن بنائي وئي. گورنر جي هن قدم کي للڪاريو ويو. دستور ساز اسيمبليءَ جي صدر مولوي تميزالدين، ڪراچيءَ ۾ سنڌ چيف ڪورٽ اندر هڪ رٿ پيش ڪئي. ڪورٽ گورنر جنرل جي انهيءَ حڪم کي رد ڪري، مولوي تميزالدين کي يڪراءِ صحيح قرار ڏنو. سنڌ چيف ڪورٽ جي هيءَ فتوا هڪ شاندار دستاويز آهي، ۽ انتظاميه جي اثر کان اسانجي عدليه جي آزادي جو هڪ يادگار آهي.

سرڪاري ڌر اها فتوا قبول نه ڪئي، ۽ مقابلو لاهور واري فيڊرل ڪورٽ ۾ پيش ڪيو ويو. فيڊرل ڪورٽ، مسٽر جسٽس منير جي صدارت هيٺ اڪثريت واري راءِ سان سنڌ ڪورٽ جي فيصلو کي ختم ڪري ڇڏيو. مسٽر جسٽس اي - آر - ڪارنيلس اسان جي موجوده چيف جسٽس ۽ مسٽر جسٽس شريف فيرل ڪورٽ جي ججن جي حيثيت ۾،

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

سند ڪورٽ جي فيصلي جي تائيد ڪئي هئي ۽ مسٽر جسٽس منير ۽ ٻن ٻين جج گورنر جنرل جي پٺڀرائي ڪئي هئي.

گذريل سال رٽائر ٿيڻ کان ستت پوءِ هڪ الوداعي دعوت ۾ لاهور ۾ تقرير ڪندي، مسٽر محمد منير تسليم ڪيو هو ته مولوي تميزالدين واري ڪيس ۾ سندس فتوا سياسي نوعيت جي هئي. (تنهن جو مطلب ته عدل پٽاندڙ نه هئي).

فيڊرل ڪورٽ کان سرٽيفڪيٽ حاصل ڪرڻ بعد مسٽر غلام محمد پاڪستان جو بي تاج بادشاهه ٿي ويو ۽ ڊرڪو ڏنائين ته هو پنهنجي ٽاڦيل ماڻهن جو ڪنوينشن ڪوٺائيندو ۽ پنهنجو هڪ ٺاهيل دستور پاڪستان تي مڙهندو. مسٽر سهروردي انهيءَ وقت زيورچ جي هڪ اسپتال مان موٽيون هو، ۽ عوام جون سندس اڳواڻي ۾ وڏيون اميدون هيون. پر هن ماڻهن کي جلدئي چرڪائي ڇڏيو، جو غلام محمد جي هيٺان هڪ معمولي وزارت وڃي قبول ڪيائين. رٿيل ڪنوينشن کي بهرحال فيڊرل ڪورٽ غلط قرار ڏنو، ۽ نئين دستور ساز اسيمبلي، صوبائي قانون ساز اسيمبلي مان اڻ سڌي ووت رستي ٺاهي وئي ۽ ان کي دستور ٺاهڻ ۽ بحال ڪرڻ جو حڪم سونپيو ويو.

اتي سڀني سياسي حرفتن سان چوڌري محمد علي پاڪستان جو وزيراعظم ٿيو. سندس ايامڪاريءَ ۾ هڪ خفيہ ”ون يونٽ جو شاهي منصوبو“ تيار ٿيو، ۽ عمل ۾ آندو ويو. انهيءَ منصوبي جو انڪشاف دستور ساز اسيمبليءَ ۾ ٿيو. چوڌري محمد علي جو نعرو هو ”ون يونٽ نه هوندو ته دستور نه ٺهندو.“ ون يونٽ کي نافذ ڪرڻ لاءِ ننڍن صوبن تي

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ظلم جو راڄ کڙو ڪيو ويو. مخالفت ڏسي ملڪ غلام محمد گورنر جنرل ملڪ ۾ مارشل لا آڻڻ تي چاهيو. جنرل ايوب خان ان وقت جي ڪمانڊر ان چيف، جيئن هن بعد ۾ ظاهر ڪيو مارشل لا آڻڻ ۾ ساٿ ڏيڻ کان انڪار ڪيو. پر 1954ع ۾ ون يونٽ قائم رکڻ واسطي هن ڪري ڏيکاري.

ون يونٽ کي سولو بنائڻ لاءِ پيرزادي جي سنڌ وزارت ڊپٽي ڊائونس ڪري ختم ڪئي وئي، ۽ هڪ بدنام سياستدان مسٽر ايوب کهڙي، جنهن کي سنڌ جي ماڻهن پرودا جي مقدمي وسيلي سياسي سرحد کان هڪالي ڪڍيو هو. تنهن کي ان مقصد لاءِ سنڌ جو وزير اعليٰ مقرر ڪيو ويو ته جيئن هو وزير اعليٰ جو عهدو ۽ سنڌ جي جداگانہ جغرافيائي حيثيت هميشه جي لاءِ ختم ڪري. ان ڳالهه لاءِ پرودا جهڙو سٺو قانون به منسوخ ڪيو ويو.

صوبائي اسيمبلين کان گرفتارين جي وارنٽن وسيلي ۽ بندوقن جي پهري هيٺ ون يونٽ جو ٺهراءُ پاس ڪرايو ويو. حيدرآباد ۽ پشاور هال چوڌاري هٿياربند پوليس جو گهيرو هو. ڪيترن ئي ماڻهن کي مقدمي هلائڻ کان سواءِ جيل ۾ اماڻيو ويو. انهيءَ ۾ هن دستاويز جو مصنف (حيدر بخش جتوئي) به شامل آهي. سموري مخالفت کي ڪچليو ويو. مسٽر اسڪندر مرزا تڏهوڪي پاڪستان جي وزير دفاع، پشاور ۾ چيو: ”ون يونٽ متعلق حڪومت جو فيصلو پڪو ۽ آخري آهي. سموري مخالفت کي اسٽيم رولر وانگر ڪچليو ويندو.“

مٿين حالتن ۾ ون يونٽ جو مسودو مسٽر سهوردي وزير قانون پاڪستان تيار ڪيو ۽ انهيءَ وقت مسٽر سهورديءَ تي انهن جو ڏم ٿيو.

جي واقعي طاقتون هيون، ۽ هو بي مانو ٿي انهن جي هٿان لوڏجي نڪتو جن جي هن خدمت ڪئي هئي.

نئين دستور ساز اسيمبليءَ ۾ ون يونٽ جي بل تي مباحثي درميان مسٽر سهروڙي ۽ سندس ٽولي ڪلتي ڪاٺي ون يونٽ جي مخالفت ڪئي ۽ ان جي خلاف چڱا دليل ڏنائين، پر ان مان ڪجهه به ڪين وريو، بل پاس ٿيو، ۽ ڪلام پاڪ جي تلاوت سان ان جو افتتاح ٿيو.

فقط هڪ سال جي ئي تجربي مان ثابت ٿيو ته ون يونٽ انتظامي، مالي، سياسي ۽ ازين قسم جي هر نقطه نگاهه کان قابل عمل نه آهي. 1958ع ۾ اولهه پاڪستان اسيمبليءَ هڪ ٺهراءُ پاس ڪري قومي پارليامينٽ کي سفارش ڪئي ته ون يونٽ کي ٽوڙيو وڃي، ۽ ساڳيا اڳيان صوبا قائم ڪيا وڃن. اها تحريڪ جيئن پوءِ ٿيڻ زور وٺندي پئي وئي ۽ سيپٽمبر 1958ع ڌاري گهڻو ڪري سڀني اهم سياسي اڳواڻن فيصلو ڪيو ته ون يونٽ کي هميشه جي لاءِ ختم ڪيو وڃي.

عين انهيءَ وقت انهيءَ تحريڪ کي روڪڻ واسطي 7 آڪٽوبر 1958ع تي دستور کي ختم ڪيو ويو. ڪن ماڻهن دستور جي ختم ٿيڻ تي ارمان جو اظهار ڪيو. سمجهيو ائين پئي ويو ته انهيءَ مسئلي تي نئين سر سوچ ڪئي ويندي، ۽ شايد هڪ جمهوري دستور جنهن ۾ ون يونٽ جو نالو به نه هجي، ٺهي سگهي. پر 8 آڪٽوبر 1958ع جي صبح تي زون بي جي مارشل لا ايڊمنسٽريٽر جنرل اعظم اعلان ڪيو ”دستور ختم ٿي ويو، پر ون يونٽ قائم آهي ۽ قائم رهندو.“

درحقيقت مارشل لا جو مڪيه ڪم ون يونٽ کي قائم رکڻ هو. ۽ ان حقيقت جو اظهار هڪ سرڪاري مطبوعات ”پاڪستان جي تاريخ“ ۾ هيٺين ريت ڪيو ويو آهي: اهو ڪتاب ۾ اولهه پاڪستان جي اسڪولن ۾ درسي ڪتاب طور پڙهايو ويندو هو.

باب چاليهون

ملڪي انتظام

1955ع واري ”ويست پاڪستان ائڪٽ“ جي پاس ٿيڻ تائين اولهه پاڪستان هيٺين علائقن تي مشتمل هو:

1. پنجاب، اتر الهندي سرحدي صوبو، ۽ سنڌ جا سابق گورنري صوبا.
2. بلوچستان ۽ ڪراچيءَ جا سابق چيف ڪمشنرن وارا صوبا.
3. بهاولپور ۽ خيرپور جون رياستون ۽ بلوچستان جي يونين.
4. بلوچستان، پنجاب ۽ اتر الهندي سرحدي صوبي جا قبائلي علائقا، ۽ امب، دير، چترال ۽ سوات جون رياستون.

انهيءَ قسم جي مختلف ملڪي حصن کي قائم رکڻ مان جيڪي نقصان ٿي سگهيا ٿي، سي جلدئي ظاهر ٿيڻ لڳا. اهي علحده اڪايون اتحاد، استحڪام اقتصادي ترقي ۽ سياسي يڪجهتيءَ جي رستي ۾ رڪاوٽ ثابت ٿي رهيون. مختلف صوبن جي هڪ ٻئي جي خلاف رقابتن ۽ سياسي سازشن جو افسوسناڪ قصو، هن نئين قوم جي تاريخ جو هڪ سياه باب آهي، ۽ اهو ايتري قدر منجهيل ۽ دل آزار آهي، جو ان جو هتي تفصيلوار بيان ڪرڻ

مناسب نه آهي.

جيئن هينئر ظاهر ڪيو ويو آهي، صدر ايوب خان جو ان وقت پاڪستان جو ڪمانڊر ان چيف هو، تنهن اولهه پاڪستان جي مختلف اڪاين کي ملائي هڪ صوبي جي صورت ۾ منظم ڪرڻ جو نظريو پيش ڪيو. مسٽر غلام محمد، انهيءَ وقت جي گورنر جنرل ۽ ڪن ٻين اڳواڻن انهيءَ خيال کي عملي صورت ڏيڻ لاءِ موزون قدم کنيا انهيءَ رٿا جي پاڪستان جي ڪيترن ئي گروهن سخت مخالفت ڪئي. آئين ساز اسيمبليءَ بهرحال پاڪستان جي اتحاد کي اڏول بنائڻ لاءِ هڪ ائڪٽ پاس ڪيو، جن کي عام زبان ۾ ”ون يونٽ“ چيو وڃي ٿو. انهيءَ گڏيل صوبي کي انتظامي مقصدن لاءِ ڪمشنرن جي ڏهن ڊويزنن ۽ وفاقي دارالحڪومت (ڪراچي) جي صورت ۾ ورهايو ويو. پر شخصي مقصدن اکرڪندڙ اڳواڻن الڳ الڳ صوبن ۽ رياستن جي هن اتحاد خلاف پنهنجي پروپيگنڊا جاري رکي ۽ ”ون يونٽ“ کي ڊاهڻ لاءِ هنن نئين سر ۽ وڌيڪ زور شور سان سياسي بلڪ ميل، رشوت ۽ پارٽي بازيءَ جهڙيون حرڪتون عمل ۾ آڻڻ شروع ڪيون. اهڙيءَ ريت آڪٽوبر 1958ع واري امن پسندانہ انقلاب لاءِ جيئن پوءِ ٿيڻ حالات سازگار ٿينديون رهيون. (صفحہ 583 — 584)

باب ايڪيٽاليهون

آڪٽوبر 1958ع وارو انقلاب

سيپٽمبر سنہ 1957ع ۾ اولهه پاڪستان اسيمبليءَ ون يونٽ

ڪي ڊاهڻ جي رت بحال ڪئي، ۽ ان جي بجاءِ سڄي صوبي ۾ متعدد خودمختيار اڪائين قائم ڪرڻ جي سازش ڪئي. خوش قسمتي سان جنرل محمد ايوب خان ملڪ جي صدر ۽ وزيراعظم کي آماده ڪرڻ ۾ ڪامياب ٿيو ته هو ون يونٽ کي بي اصول سياستدانن جي حملي کان بچائڻ لاءِ ڪوششون وٺن. (صفحہ 602)

مارشل لا ڪجهه وقت لاءِ ”ون يونٽ“ کي بچائي ورتو، پر ستت ئي ان جا اثر سڀڪنهن تي پوڻ لڳا. آخر ۾ ون يونٽ جا حامي به ان مان بيزار ٿي پيا. درسي ڪتابن ۾ مٿيون بيان ڪنهن سنڌيءَ جي قلم سان نه لکيو ويو آهي، جو هو اهو ڏيکاري ته ون يونٽ جي لعنت کان پوءِ مارشل لا جي لعنت آئي، اهو بيان ون يونٽ جي هڪ حامي لکيو آهي، ۽ ڪوشش ڪئي اٿس ته ون يونٽ خلاف پيدا ٿيل جذبن کي تڌو ڪري، ۽ اهو ڏيکاري ته جيڪڏهن مارشل لا ون يونٽ جهڙي نعمت کي بچائي سگهيو ته اهو واقعي هڪ نعمت هئي، توڙي جو ان ۾ اوڻايون هيون.

ون يونٽ ڪن شخصي جي عصبيت جي پيداوار آهي، ۽ لازمي طور ردعمل ۾ ان ننڍن صوبن ۾ عصبيت پيدا ڪئي آهي، جا اڳ ته هئي. پر فرق اهو آهي ته ون يونٽ جي ٺاهيندڙن جي عصبيت جارحانه ۽ غيرمنصفانه آهي. ننڍن صوبن جي عصبيت پنهنجي بجاءِ خاطر ۽ جمهوري آهي. ارمان جي ڳالهه اها آهي ته درحقيقت جيڪي عصبيت کي پيدا ڪرڻ لاءِ ذميوار آهن، سي ئي پنهنجي ايماندار مخالفن تي عصبيت جو الزام مڙهين ٿا، ۽ اهڙو پرچار وڌي واکي ڪن ٿا.

2. سنڌ ۽ ون يونٽ

1. سنڌ دنيا جي نقشي تان غائب:

ون يونٽ دنيا جي نقشي تان قديم ۽ اسان لاءِ سڳوري، سنڌ جو نالو مٽائي ڇڏيو. جيڪو ڪم يوناني، ايراني ۽ انگريز فاتحن کان نه ٿي سگهيو، سو اسانجي ڏيهي فاتحن ڪري ڏيکاريو. سنڌ جي جغرافيائي، تاريخي، ثقافتي ۽ لساني لحاظ کان جداگانہ حيثيت ختم ڪئي ويئي آهي، ۽ ان کي ڪيترن ئي ضلعن ۾ ڊويزنن ۾ ورهايو ويو آهي، سنڌ جو نالو سڏڻ گناهه آهي، اسان کي ”سابق سنڌ“ چوڻ کپي.

هيءُ ”سابق سنڌ“ جو لفظ ختم ٿيڻ کپي. سنڌ ابدي آهي. ان جو قديم اتهاس جنهن جو نشان ”موهن جو دڙو“ آهي، ان جي قديم زبان سنڌي، جيڪا لسانيات جي ماهرن جي چوڻ موجب سنسڪرت يا پراڪرت کان به قديم آهي، ان جا صوفي ۽ فيلسوف جن انسانيت ۽ اعلى اخلاق جو پيغام ڏنو — اهي سڀ هڪ اهڙو قيمتي ورثو آهن، جو انهن کي ختم ڪرڻ جي اجازت نٿي ڏيئي سگهجي. پر ون يونٽ ان ورثي جو خاتمو چاهي ٿو.

2. سنڌي زبان جو خاتمو:

هر قوم جي سڀ کان قيمتي ميراث زبان ۽ ان جو ادب آهي. اسان پنهنجي مادري زبان، کي پيار ڪريون ٿا. اڳ ڪنهن به (خود انگريز) حاڪمن پڻ اسانجي زبان تي حملو نه ڪيو.

پر اولهه پاڪستان سرڪار اهو لازمي قرار ڏنو، ته ”يونيسڪو“ جي قبول ٿيل اصولن جي خلاف، ۽ ٻين عالمي ادارن جي انهيءَ راءِ، ته مادري زبان مئٽرڪ تائين تعليم جو بهترين ذريعو آهي، جي خلاف ورزي ڪندي، اسانجا ستن ورهين جي عمر جا ٻار اردوءَ ۾ تعليم حاصل ڪن.

چنانچه اهڙي فضا پيدا ڪئي ويئي، جو (علامه آءِ آءِ قاضي) هڪ لائق ۽ قابل چانسلر لائو ويو، ۽ ان جي جاءِ تي هڪ غير سنڌي آندو ويو. بعد ۾ وري اهو ٺاهيو ويو جو (ڊاڪٽر غلام مصطفيٰ) هڪ لائق سنڌي ڊائريڪٽر تعليم کي حيدرآباد مان ڪڍي ڪوئٽا موڪليو ويو، ان جي جاءِ تي هڪ غير سنڌي آندو ويو. نتيجو اهو نڪتو جو تعليمي ڪميشن جي ڪانفرنس ۾ سنڌ جي نمائندگي، ڪوبه سنڌي ڪري نه سگهيو.

اهو آهي ون يونٽ – (بعد ۾ بهادر شاگرد همت ڪري سنڌي زبان کي ايتري قدر بچائي وڌو، جو عارضي طرح حڪم نڪتو ته هوءَ ٻارهن درج تائين ذريعو تعليم رهندي ۽ اردو لازمي ڪرڻ لاءِ هڪ سال وڌايو ويو).

3. سنڌ جي زمين تي غير سنڌين جو قبضو:

پاڪستان جي دستور ساز اسيمبليءَ ۾ ون يونٽ جي هڪ معمار مسٽر محمد ممتاز دولتانه جي ڏنل خاطرين کي ملاحظو ڪريو:

”صاحب، هاڻي سنڌ جي نئين زمينن جي نيڪالي لاءِ ڪهڙو حال پيش ٿي رهيو آهي؟ جيتري قدر مون کي معلوم آهي اهو حل هيئن آهي، سنڌ جون نئون زمينون جيڪي واقعي پاڪستان جي مستقبل

ڪي خوشحال بناڻ لاءِ تمام گهڻو ڪم ڏينديون ان صوبي جي ماڻهن يعني سنڌين کي ملنديون، پر ائين تيسين ڪيو ويندو جيسين سنڌ جي ماڻهن کي زمينون نه هونديون. سڀ کان اول اهي زمينون انهن سنڌي هارين کي ملنديون، جن وٽ ڪابه زمين نه آهي. پر جڏهن هڪ هڪ سنڌي هاريءَ کي زمين ملي چڪي، ۽ ان کان پوءِ به زمين بچي پئي، ته اها پاڪستان جي شهرين ۽ ٻين صوبن جي رهواسين منجهان فقط انهن کي ڏني ويندي، جن وٽ اڳ ڪابه زمين نه هوندي..... زمين ان کي ملندي، جيڪو پاڻ پوکيندو، زمين سڀ کان پهريائين انهن کي ڏني ويندي، ۽ جڏهن اهي مطمئن ٿيندا، ته پوءِ سنڌ جي ماڻهن کي ڏني ويندي، پر انهي ۾ شاهوڪار شامل نه هوندا. (بحث صفح 320)

مگر درحقيقت ڇا ٿيو آهي؟ بهترين زمينون ۽ وڏا پلاٽ غير سنڌي عملدارن، واپارين، ڪارخانيدارن ۽ زميندارن کي ڪنهن نه ڪنهن بهاني ڏنيون پيون وڃن. سنڌ جي هارين کي اهي زمينون ملن ٿيون، جن جو پيو ڪوبه خريدار ڪونهي. زمينون گهڻو ڪري عام نيلا رستي وڪيون وڃن ٿيون ۽ ان کي ملن ٿيون، جو سڀ کان وڏي واڪ ڏئي ٿو. اهڙي طرح هڪ نئون زمينداري طبقو وجود ۾ اچي رهيو آهي.

هاريءَ کي زمين ڏکين شرطن تي ملي ٿي، مثلاً جيڪڏهن ڪو هاري ڪنهن سبب ڪري (جنهن تي آبپاشيءَ لاءِ پاڻي نه ملڻ سبب) زمين آباد ٿيو ڪري سگهي ته ڪانس زمين ڪسي وڃي ٿي. پر ٻين سان اهو شرط لاڳو ناهي. ملٽري وارن کي زمينون ڏيڻ ۾ سخا ڪان ڪم ورتو ويو آهي. انهن کي جيڪي سهولتون ملن ٿيون، سي هاريءَ کي ٿيون ملن.

لاهور ۾ روينيو بورڊ ۾ ڪوبه سنڌي وڏو عملدار ناهي، جو سنڌين جي حقن جي نگراني ڪري. انهي جو قدرتي نتيجو اهو نڪتو آهي جو هن سرزمين جا هاري، هتان جا باشندا انهيءَ حق کان محروم آهن، جي قدرت جي قانون کين عطا ڪيا آهن. ۽ هتي اهو به نه وسارڻ کپي ته اهو بئراج، جنهن اهي زمينون پيدا ڪيون آهن، سنڌين جي ڏنل ڍلن جي پئسي مان ٺهيل آهي. اهو آهي ون يونٽ. درحقيقت ون يونٽ ٺاهيو ئي انهي مقصد لاءِ ويو هو. ۽ نه ان لاءِ، جيڪو مسٽر دولتانه بيان ڪيو هو. مسٽر دولتانه اڄ ڪٿي آهي؟ ان هوندي به هو ون يونٽ جو حامي آهي.

4. سنڌ ۾ نا منصفانه ڍلون:

ون يونٽ جي ٺاهيندڙن، ون يونٽ جا جيڪي مقصد بيان ڪيا هئا، تن ۾ هڪ اهو به هو ته اولهه پاڪستان ۾ قاعدي قانون، ڍلن ۽ ڪورٽن جو سرشتو ساڳيو هوندو. ان سلسلي ۾ سنڌين جي طرفان ڪيترن ئي درخواستن، گذارشتن کانپوءِ به سڄي پاڪستان، اولهه توڙي اوڀر ۾ سڀ کان وڏيون ڍلون، سنڌ ۾ ئي قائم رکيون ويون. اڪثر حالتن ۾ سنڌي آبادگار جي آمدني جو پنجاهه يا ٺ سيڪڙو آمدني ڍل ۾ وڃي ٿي. درحقيقت اها (ڍل) 25 سيڪڙو هئڻ کپي. نتيجو اهو نڪتو آهي ته سنڌي آبادگار جو ڏيوالو نڪري ويو آهي. هو انهيءَ سبب جي ڪري بئريج جون زمينون خريد ڪري نٿو سگهي.

انهيءَ موضوع تي مون هڪ ڪتابڙو لکيو، جنهن ۾ انگ اکر ڏنا ويا، ۽ تعميري اپاءَ تجويز ڪيا ويا. مون هڪ ڪتابڙو هڪ خط سان گڏ صدر پاڪستان ۽ گورنر ڏانهن موڪليو، ۽ کين گذارش ڪيم ته معاملي جو

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

صحيح تصنيفو ڪرڻ لاءِ، سرڪار قدم کڻي. سرڪار جواب ۾ ڪتابڙو ضبط ڪيو، ۽ مون کي ڪوئيٽا ۾ هڪ فوجي ڪورٽ انهي ڪتاب لکڻ ڪري سخت پورهئي سان ٽي سال سي (C) ڪلاس جو جيل عطا ڪيو.

5. سنڌ ۾ ترقي جون رٿون بند:

سنڌ گورنمينٽ رستن، اسڪولن ۽ صحت جي ڪمن کي سڌارڻ لاءِ جيڪي ترقياتي رٿون ٺاهيون هيون، سي بند ڪيون ويون آهن. سنڌ جا ٽيهه ڪروڙ روپيا جيڪي ون يونٽ جي حوالي ٿيا، سي اهي ترقياتي رٿن تي خرچ ٿين ها، پر هاڻي انهيءَ ڳالهه کان سڪو جواب آهي، ڇي، پئسو ڪونهي —!

6. سنڌ جي ڪاليجن ۾ سنڌين لاءِ داخلاون بند:

سنڌ گورنمينٽ ڪراچيءَ ۾ هڪ انجنيئرنگ ڪاليج ۽ ٻه ڊاڪٽري ڪاليج، هڪ ڪراچيءَ ۾ ۽ ٻيو حيدرآباد ۾ قائم ڪيا هئا، ته جيئن سنڌ ۾ تعليم وڌي، هاڻي انهن ڪاليجن جا دروازا سڄي اولهه پاڪستان لاءِ کليل آهن. نتجو اهو نڪتو آهي جو سنڌ کي 20 سيڪڙو جايون به مس ملن ٿيون، ۽ 80 سيڪڙو جايون ٻين جي حوالي ٿين ٿيون. اهم تعليمي ۽ هنري ادارن ۾ ون يونٽ قائم ٿيڻ بعد سنڌ کي ٿريءَ جا اجهو اهي ذريعا مليا آهن. سنڌ ۾ وڌندڙ آباديءَ کي خيال ۾ رکي ڪي به نوان ادارا کوليا ڪونه ٿا وڃن.

7. ثانوي تعليم جي تباهي:

سنڌ جي ڳوٺن ۾ ٽن درجن وارن انگريزي ڪلاسن جو چار وچايو ويو هو، ۽ ڳوٺاڻا چوڪرا انهن ڪلاسن جو فائڊو وٺي وڌن مڊل اسڪولن ۽ هاءِ اسڪولن ۾ داخل ٿيندا هئا. هاڻي اولهه پاڪستان جي حڪومت انهن ٽن درجن وارن انگريزي ڪلاسن کي ختم ڪري ڇڏيو آهي. 25 سالن کان تازو ثانوي ماسٽرن کي بي ٽي ڪورس لاءِ پگهار ۽ الاؤنس جون جيڪي سهولتون مليل هيون، تن کان ڪين محروم ڪيو ويو آهي. اهي سرڪاري تربيت يافتن کي اعلى معيار جي خاطر ڏنيون وينديون آهن. وڏين پگهارن وارن عملدارن کي به تربيت دوران اهي سهولتون ملنديون آهن، نتيجو اهو آهي، ته هاڻي فقط ڪي ٿورڙا ثانوي استاد پنهنجي خرچ تي سکيا حاصل ڪري سگهن ٿا. انهيءَ جو مطلب ته بي - ٽي پاس ڪيل استاد ٻاهران گهرايا وڃن، ۽ انهن کي سنڌ جي استادن تي ترجيح ملندي. بيشڪ اها ڳالهه ون يونٽ جي پاليسيءَ پٽاندر آهي، اجهو اهڙيءَ طرح پٺتي پيل سنڌ جي ايراضيءَ کي سڌاريو پيو وڃي.

8. سنڌ جي پريس کي دٻاءُ:

پريس جي آزاديءَ، جمهوريت ۽ ترقيءَ جو بنياد آهي. پريس وقت جي ڌارائن جي عڪس هجڻ سان گڏوگڏ واقعن ۽ فڪر کي پڻ متاثر ٿي ڪري، اها ڳالهه ته سڀني جي ڌيان تي آڻي هوندي ته لاهور جي اخبارن باقاعديءَ سان چمي ون يونٽ جي پٺپرائي ڪئي آهي، ۽ سنڌ پريس اهڙي ئي طريقي سان ون يونٽ جي مخالفت ڪندي رهي آهي.

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ون يونٽ بعد سنڌ جي پريس تي لاهور کان ضابطو رکيو وڃي ٿو، نتيجو ظاهر آهي — هڪ غير سنڌي صاحب کي اطلاعات کاتي جو ڊائريڪٽر مقرر ڪيو ويو هو ۽ هن صاحب سنڌ جي پريس کي ڊپائڻ جا سڀ موقعا پيدا ڪري ڇڏيا. مشهور ماهوار ۽ هفتيوار رسالا مثلاً ”انسان“ ۽ ”مذهب انسانيت“، ”گل ڦل“، ”گلستان“، ”روح رهاڻ“، ”ڳوٺ سڌار“، ”موحد“ وغيره ڊڪليئرشن ملڻ کان انڪار ڪرڻ سبب بند ڪيا ويا. نوابشاهه جا ”مظلوم“، ”آئينه“، ۽ ”سنڌ مسلم“. سانگهڙ جو ”رضوان“، نٽي جو ”الحيدر“، ”همراهي“، ”فرياد“، ”مساوا“، ”فتح اسلام“، ”مسلمان“، ”عام راءِ“ وغيره وغيره، يعني 60 مان اٽڪل ٽيهه اخبارون بند ڪيون ويون. عورتن جي هڪ ئي ماهنامو مئگزين حيدرآبادي ”مارئي“ کي پڻ ڊڪليئرشن ڏيڻ کان انڪار ڪيو ويو.

ون يونٽ جو ڪڙڪ حامي، مسٽر قادر بخش، جيڪو اولهه پاڪستان جو وزير پڻ آهي. ون يونٽ جي مخالفن کي صلاحون ٿو ڏئي ته ”ون يونٽ جي ٽوڙڻ جو مطالبو نه ڪريو، پر پنهنجي اهنجن کي متائڻ جو مطالبو ڪيو“، مگر اسان ڪيستائين توهانجي درن تي پيا پننداسين؟ اسانجي اهنجن جو ڪو انت آهي ڇا؟ ڏينهن ڏينهن، سالون سال سورن جي هڪ لانڍ ٿي اچي! اسانجي اهنجن جو رڳو هڪڙي اپاءُ آهي: ون يونٽ کي ٽوڙيو جيڪو سڀني برائين ۽ اهنجن جي پاڙ آهي.

3. ون يونٽ ۽ جمهوريت

ون يونٽ جا حامي ڏاڍي چالاڪيءَ سان ”نظرياتي خيالي جمهوريت“ کي اسان جو اهم ترين سياسي مسئلو ڪري ٿا پيش ڪن، ۽ ون يونٽ کي هڪ ننڍو ۽ غير اهم مسئلو سمجهي لٺوئي ٿا ڇڏين، اهي حقيقي مسئلن کي منجهائڻ چاهين ٿا ته جيئن اسين اهو وساري ڇڏيون ته اهو ون يونٽ ئي آهي، جنهن عوام جي مٿان سڀ برايون مسلط ڪري آخرڪار مارشل لا ۽ پوءِ اڄ ڪلهه وارو نيم فوجي جوڙجڪ آندو. اهي اسان جي گهڻن سياسي رهنمائن ۽ مفڪرن جي اکين ۾ ڌوڙ وجهڻ ۾ ذري گهٽ ڪامياب ٿي ويا آهن.

آخر حقيقت ۾ جمهوريت آهي ڇا؟ اوڀر بنگال لاءِ ”بينگالي ٻولي“ جمهوريت جو هڪ ضروري جزو آهي، ۽ بنگال هن کي سلامت رکيو آهي. پر سنڌ لاءِ ”سنڌي ٻولي“ ڪجهه به نه آهي! بلوچستان لاءِ ”بلوچي“ ڪجهه به نه آهي! سرحد لاءِ ”پشتون“ ڪجهه به نه آهي.

اوڀر بنگال لاءِ ملازمتون جمهوريت جو جزو آهن، ۽ اهي بينگالين کي ملن پيون، سنڌ، بلوچستان ۽ سرحد لاءِ اهي ملازمتون فرق پرستي جو جزو آهن.

اوڀر بنگال لاءِ اقتصادي ترقيءَ ۾ برابري ملڻ جمهوريت جو روح آهي، ۽ اهي ان ڳالهه کي هڪ وڏو جدوجهد ٿا ڪن. پر ويچارن غير ترقي يافته سنڌ، سرحد ۽ بلوچستان طرفان اهڙن مطالبن کي پاڪستان جي سالميت کي خطري رسائڻ جهڙيون تحريڪون ڪري سمجهيو ٿو وڃي. حقيقت ۾ ون يونٽ جي مخالفن جون ئي جمهوري آزاديون بي درديءَ سان ڪچليون

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

ويئون آهن. اسان جي حاڪمن وٽ وڻ يونٽ جي مخالف کي وڏي ۾ وڏو ڏوھ سمجهيو ٿو وڃي. وڻ يونٽ ۽ ان جي غير منصفانه قاعدن ۽ قانونن جي مخالفت کي ڪچلڻ خاطر ئي پوليس، جيل ۽ فوج جي سموري مشنري پنهنجي سموري طاقت سان حرڪت ۾ اچي ويئي آهي. وڻ يونٽ جي مخالفت سببان ئي اسان جي هزارين مسلمانن ۽ پاڪستاني ڀائرن کي جيل، تڪليفن ۽ ملڪيتن جي ضبطي وغيره جون عقوبتون برداشت ڪرڻيون پيون، جيڪي برطانوي سامراجيت جي بدترين ڏينهن ۾ پڻ ناپيد هيون. هن وقت اسان جا سوين محب وطن جيل جي ڪوٺڙين ۾ سڙي رهيا آهن، انهن جو ڏوھ وڻ يونٽ جي مخالفت ۽ پنهنجي فطري حقن، دلچسپين ۽ آزادين جي حفاظت کان سواءِ ٻيو ڪوبه نه آهي. وڻ يونٽ جي حامين مان مشڪل سان ڪو اولهه پاڪستان ۾ سياسي قيدي هوندو. اولهه پاڪستان ۾ ڪوبه وزير يا سيڪريٽري نٿو ٿي سگهي، جيستائين ڪه وڻ يونٽ کي پنهنجي ايمان جو جُز ڪري تسليم نه ڪري، ۽ ان کي پاڪستان جي نظريه جو اهم ترين حصو نه سمجهي. سنڌ مان وزير اهلتي جي بنيادن تي نه چونڊيا ويا آهن، انهن کي وڻ يونٽ جي حمايت ڪرڻ تي رضامند ٿيڻ سبب ئي وزير ڪيو ويو. اهل ۽ بهتر ماڻهن کي ڪيڙن وانگر وزارتن کان ٻاهر رکيو ٿو وڃي.

اسان جا حاڪم هڪ ٻه وزارتي جايون خالي رکيو ويٺا آهن، ته جيئن هر ڪو ميمبر وزارت ملڻ جي اميد ۾ رهي، سندن پاليسين متعلق خاموش رهي - پوءِ ڪري اهي پاليسيون ڪيتريون به غلط هجن.

سند جا اهي ميمبر جيڪي ون يونٽ جي مخالف نيتيءَ جي ڪري مشهور آهن، سي وزير ٿيڻ سان، راتو — رات ۾ بدلجي ون يونٽ جي فائدي ۾ ڳالهائڻ لڳن ٿا. پوءِ ڪري هو دل سان نه، پر رڳو چين سان ٿا ڳالهائين.

افسوس آهي اهڙي سماج تي، جنهن ۾ منافقي ذاتي طاقت ۽ مفاد جو ذريعو هجي.

اهڙي طرح، ون يونٽ اسان جي اخلاق کي پست ڪرڻ ۽ اسان جي زندگيءَ جي سڀني اعلى قدرن کي ناس ڪرڻ لاءِ جوابدار آهي. جڏهن زندگيءَ جا اعلى اقتدار وڃائي وڃن، ته پوءِ جمهوريت ڪهڙي معنيٰ ٿي رهي. اسان جي وزيرن ۽ اعلى آفيسرن کي بهترين ۽ عظيم ترين شخصيتن جو مالڪ هئڻ گهرجي. جيئن انهن کي اسين ۽ انهن جو مثال وٺي، ننڍن آفيسرن، ۽ شهرين ۽ ان کان هيٺ عام ماڻهن تائين عظيم چڱايون ڦهلاجي وڃن. منافقي ۽ خرابيون، جيوڙن وانگر تڪڙو تڪڙو وڌن ٿيون، ۽ جلد ئي سماج جي نس ۾ سمانجي ٿيون وڃن، جيئن هيٺ سمانجي ويون آهن. ون يونٽ ملڪ کي بيماري ڪري صحت مند ترقيءَ کي ناممڪن بنائي ڇڏيو آهي. ان جو هڪ ئي حل آهي، اهو ته سواءِ ڪنهن دير جي ون يونٽ کي ٽوڙيو وڃي، تڏهن ۽ فقط تڏهن ئي حقيقي جمهوريت پاڪستان ۾ قائم ٿيندي. ون يونٽ ۽ جمهوريت هڪ ٻئي جي متضاد آهن.

ڪي سياستدان وري هيئن ٿا دليل بازي ڪن ته فقط جمهوريت ئي اهم ترين مسئلو آهي، ۽ اها حاصل ٿي ويندي ته ون يونٽ به جمهوري طريقي سان ختم ٿي ويندو.

اهي حضرت ائين ٿا سوچين ته 1956 واري دستور پڻ ڪجهه جمهوريت ڏني هئي، ان ۾ بنيادي حقن جي توثيق ڪيل هئي. ان هاءِ ڪورٽن جو احترام پئي ڪيو، ان ۾ سموري طاقت قانون ساز اسيمبليءَ کي ڏنل هئي، وغيره وغيره، پر انهن سمورن جمهوري حقن جي موجودگي ۾ ننڍن صوبن کي اهي حق ڏيڻ کان انڪار ڪيو ويو، ۽ ون يونٽ کي کين ڪچلي ڇڏيو. ون يونٽ کي قائم رکندي ننڍن صوبن لاءِ جمهوريت بي معنيٰ آهي، ڇو ته انهن لاءِ ون يونٽ کي ختم ڪرڻ ئي جمهوريت جو پيش خيمو آهي.

ننڍا صوبا پنهنجي خودمختياري ۽ خود اراديت کي خيرات وانگر پنن ڪونه ٿا، پر اهي بين الاقوامي طور تي مڃيل اصولن مطابق پنهنجو حق سمجهي گهرن ٿا.

ڪشمير جا ماڻهو ته بين الاقوامي واري خود اراديت جي حق ملڻ جو مطالبو ڪري سگهن ٿا، پر پنهنجي ئي گهر ۾ سنڌ، بلوچستان ۽ سرحد جي ماڻهن کي اهڙي حق ڏيارڻ کان انڪار ڪيو وڃي ٿو، اهو هڪ تضاد آهي.

سنڌ رڳو نسبتاً هڪ ننڍو صوبو آهي، پر آدمشماري ۽ وسيلن جي لحاظ کان ڪشمير کان وڌيڪ اهم آهي. سيلون (سري لنڪا) جيڪا هڪ آزاد ۽ خود مختيار رياست آهي ۽ اقوامِ متحده جي ميمبر آهي، ان کان به سنڌ وڏي آهي. ان کي پاڪستان ۾ هڪ صوبي جي حيثيت ڏيڻ کان به محروم رکيو وڃي ٿو. اها ڳالهه ناانصافي ۽ بي سمجهي جي انتها آهي.

اسان ڪشميرين لاءِ جمهوري حقن جو مطالبو ڪيون ٿا، پر ون يونٽ جي ماسٽر پلان ۾ ڪشمير جو ڪهڙو مستقبل آهي؟ جڏهن

ڪشمير پاڪستان سان ملايو ويندو، ته اهو ون يونٽ ۾ ڪمشنر جي ڊويزن کان وڌيڪ ڪجهه به نه هوندو، ۽ ان کي به ”سابق سنڌ“ وانگر ”سابق ڪشمير“ سڏيو ويندو، حالانڪ آمريڪا ۾ پنجاهه رياستون آهن، سوويت يونين ۾ سترهن رياستون آهن، ڀارت ۾ ويهه رياستون آهن، ۽ اهي سڀ چڱيءَ طرح هلن پيون، اتان جي وڏين رياستن ڪيليفورنيا، سفيد روس يا اتر پرديش طرفان ون يونٽ جهڙي ڪابه شيءِ ڪانه مڙهي وئي آهي. بنگال ۽ پنجاب وڏا صوبا آهن، ۽ انهن تي فرض آهي ته پنهنجي ننڍن ڀائرن جي حقن جي حفاظت ڪن. هڪ اسلامي رياست ۾ طاقت جي بازي ڪيڏي ۽ ننڍي صوبن جي لقمي کي وراهي ڪاڻڻ پنجاب ۽ بنگال جي لاءِ شرمناڪ عمل آهي. ائين ڪرڻ کان پوءِ به اڃا هو پاڻ کي اسلامي، قرآني ۽ جمهوري حقن جا دعويٰ دار سڏائين ٿا!

شل قدرت جو نور اسانجي مشعل راهه ٿئي!

اها انسان جي بدقسمتي آهي، جو رڳو طاقت ئي آخري فيصلو ڪري ٿي ۽ نه عقل ۽ نه فهم. پر انهن شخصن کي ياد رکڻ گهرجي، جيڪي رڳو طاقت تي ڀروسو رکي ٻين کي ستائين ٿا، ته قدرت ئي فيصلو ڪرڻ واري آهي ۽ انهن کي پنهنجي ڪيتي جي ڳري سزا پوڳي پوندي.

انصاف ۽ رواداري جو ڦل دير يا سوير سڀڪنهن کي ملي ٿو. انسانيت انهيءَ راهه تي ترقي ڪئي آهي. اسان جي پاڪستاني ڀائرن کي پنهنجي ئي ضمير ۽ پنهنجي پاڻ کي پڇڻ گهرجي ۽ مسلمان هجڻ جي حيثيت ۾ خدا کان ڊڄڻ گهرجي.

ڌرتي منهنجي ماءُ (حيدر بخش جتوئي) ڪمپوزنگ: مير آفتاب ٽالپر

جن کي تڪليف ٿيندي آهي ضرور دانهون ڪندا، انهيءَ فرياد ڪرڻ جي ڪري کين ڪچلڻ، اهڙي گناهه کان وڌيڪ ٻيو ڪهڙو گناهه ٿيندو؟

اسان سنڌي، بلوچ ۽ ڀٽاڻ پنهنجي محدود دائري ۾ پنهنجي حق مطابق پنهنجي قسمت پنهنجي هٿن ۾ رکڻ چاهيون ٿا. اسان جا وڏا ڀائر، اوهان جي وڏي مهرباني! اسان کي ون يونٽ جي باري ۾ اوهانجي نيڪ ارادن جي پوري خبر آهي. بس ايترو ڪافي آهي. هاڻي ڊاهيو، مهرباني ڪريو، ته وري ڀائرن وانگر ڌار ڌار پنهنجي پنهنجي گهرن ۾ رهون. اها اوهانجي وڏي مهرباني ٿيندي. ون يونٽ ڊاهيو، ۽ پوءِ جمهوريت جي ڳالهه ڪريو.

جيئي سنڌ! جيئي سنڌ!!

منڪلام حيدر بخش جتوئي ”حيدر“

تو تي سنڌ هزار سلام!
خوش رهه باغ بهار مُدام!
خوش رهه خندان با آرام!
جيئي سنڌ! جيئي سنڌ!

”پاءُ آ پنهنجو هر انسان“
پنهنجو آهي هي ايمان!
پنهنجو آهي هي اسلام!
جيئي سنڌ! جيئي سنڌ!

”ڪينو فتنو ٿئي برباد!
قرب محبده زنده باد!“
پنهنجو آهي هي پيغام!
جيئي سنڌ! جيئي سنڌ!

جيئي سنڌ ۽ جيئي سنڌ!
جام محبت پيئي سنڌ!
خاص ۽ عام پيئن هي جام!
جيئي سنڌ، جيئي سنڌ!

جيئي هند ۽ جيئي سنڌ!
جيئي جيءُ مٺو هر هنڌ!
پيار بهار ٿئي عام ۽ جام!
جيئي سنڌ، جيئي سنڌ!

سنڌي سهڻو سادو صاف!
هن جي تلاش آ حق انصاف!
هن وٽ آه نفاق حرام!
جيئي سنڌ، جيئي سنڌ!

جيئي پنهنجي مٺي زبان!
جيئي پنهنجو شعر بيان!
جيئي پنهنجو غزل سلام!
جيئي سنڌ، جيئي سنڌ!

جيئي جمالو چلو ڏور!
جيئي دلوءَ سُرندي سور!
جيئي ڏوهو، ڪافي ڪلام!
جيئي سنڌ! جيئي سنڌ!

جيئي سنڌو جو درياھ!
جيئي سنڌو پنهنجي ساه!
آب حيات آ جنهن جو جام!

جيئي سنڌ! جيئي سنڌ!

جيئي سکر جي بئراج!

جيئي گدو جي گج گاج!

جيئي ڪوٽڙي ڌم ڌام!

جيئي سنڌ، جيئي سنڌ!

جيئي ٻيلو، نم ٻيرا!

جيئي ڪيلو، سنڌڙي، سرا!

جيئي باغ بهار تمام!

جيئي سنڌ، جيئي سنڌ!

جيئي ڪاڇو، جيئي ٿر!

جيئي لاڙ، جيئي ڪينجهر!

جيئي منڇر انڇر جام!

جيئي سنڌ، جيئي سنڌ!

جيئي سنڌ زمين دلشاد!

جيئي ڪيت ڪيت آباد!

جيئي سرسبزي هر گام!

جيئي سنڌ، جيئي سنڌ!

جيئي هاري ۽ مزدور!

جيئي هاريائي پُرنورا!
پورهئي اندر صبح ۽ شام!
جيئي سنڌ، جيئي سنڌ!

جيئي سنڌي دلبر جام!
مرد ۽ زال ۽ هر انسان!
پڇڙو ۽ پڇڙي گلفام!
جيئي سنڌ، جيئي سنڌ!

جيئي سنڌين سان هي سنڌ!
سنڌين جي امان هي سنڌ!
سنڌين جو ناموس اڪرام!
جيئي سنڌ، جيئي سنڌ!

سنڌ جو نام تو متجي
ڪيئن؟
سنڌ جو نام تو گهتجي
ڪيئن؟
هر دم سنڌ جو زنده نام!
جيئي سنڌ، جيئي سنڌ!

پوڙا! سنڌ جي ٻڌ فريادا!
گم ٿي ويا ڪيئي شادا!

ڪيئي نام ٿيا گمنام!
جيئي سنڌ، جيئي سنڌ!

بي انصافي جو بنياد!
ٿئي نابود ۽ ٿئي برباد!
آ تاريخ جو هي انجام!
جيئي سنڌ، جيئي سنڌ!

سنڌ جا دشمن! ڇڏ هي جور!
دور! هي جور جو بچڙو دور!
سنڌ کي مار نه بي الزام!
جيئي سنڌ، جيئي سنڌ!

سنڌ سڀا جهڙي رنج نه ڪر!
رنج رسائي ۽ گنج نه ڪر!
ڦرُت آهي تمام حرام!
جيئي سنڌ، جيئي سنڌ!

فوج ۽ جنگ تي باور ڇڏ!
تير تفنگ تي باور ڇڏ!
ڪٽجي ويا فوجن جا امام!
جيئي سنڌ، جيئي سنڌ!

حاڪم وارو ڪر نه خمار!
پاءُ سان پاءُ مثال گذار!
پاءُ جي ڪت جس ۽ انعام!
جيئي سنڌ، جيئي سنڌ!

حاڪم وارو ڪر نه غرور!
سُور ڏيئي ٿو ٿئين مسرور!
گهر ۾ پوندءِ رڙ ماتام!
جيئي سنڌ، جيئي سنڌ!

سنڌ سمجھ، آستل شير!
ڪينڪي رهندو تنهنجي
زير
سنڌ ۾ سهسين! سورهيہ جام!
جيئي سنڌ، جيئي سنڌ!

سنڌي پيارا، صلح پسند!
ظالم ڪيئن ٿو سمجھي
بنـدا!
ظالم جا ظالم احڪام!
جيئي سنڌ، جيئي سنڌ!

هيرا موتي هيئن نه هار!

بي قدرن وٽ ڇا ويچار؟
ڪوڏين کان گهٽ تنهنجو
ڪـــلام
جيئي سنڌ، جيئي سنڌ!

سنڌي پيارا همت ڪر!
هار نه مڃ! ڪجهه جرئت
ڪـــر!
ظالم جي ڪر هاءِ تمام!
جيئي سنڌ، جيئي سنڌ!

همت سان آسپ آسان!
قرباني ڪر! ٿي قربان!
جيئي سنڌي، خاص ۽ عام!
جيئي سنڌ، جيئي سنڌ!

سنڌ جو سڏ آ، چئو ليڪ!
پنهنجو آه ”سلام عليڪ!“
پنهنجو آ ”عليڪ سلام“
جيئي سنڌ، جيئي سنڌ!

سُن جي حيدر جو آواز!
آواز آهي ڇا انداز!

آواز آهي يا الهام!
جيئي سنڌ، جيئي سنڌ!

سنڌ پياري!

منڪلام حيدر بخش جتوئي ”حيدر“

سلامت سنڌين سان، سنڌ پياري!
سلامت راحت جان، سنڌ پياري!
سدا خوش حال، خندان، سنڌ پياري!
سدا سرسبز، شادان، سنڌ پياري!

تون پنهنجي جند ۽ جان، سنڌ پياري!
ٿيون قربان تو تان سنڌ پياري!

مٺو آ تنهنجو نالو ۽ نشان سنڌ!
مٺي آ تنهنجي ٻولي، مهربان سنڌ!
ارم، فردوس چاهن تو اڳيان سنڌ!
ڪنهن کي تنهنجو مت پايان نه مان سنڌ
!

تون پنهنجو پاڻ مت آن، سنڌ پياري!
ٿيون قربان تو تان سنڌ پياري!

عرب، ايراني آيا، خان، افغان!
سما ۽ سومرا، هندو، مسلمان!
ٿيا داخل جيئن هو سنڌ ۾، جان!
ويا بڻجي هو سنڌي، نيڪ انسان!

وڏايو شان انسان سنڌ پياري!
ٿيون قربان تو تان سنڌ پياري!

هي تنهنجي لاءِ سنڌي! ڪيڏو غم ٿيو!
هي پاڪستان طرفان ڇا ڪرم ٿيو؟
سنڌ هستيءَ جو انڪاري اٿم ٿيو!
روا تنهنجي مٿان آهر ستم ٿيو!

ڪيائين ڪيڏو نقصان، سنڌ پياري!
ٿيون قربان تو تان سنڌ پياري!

جنهنين کي تو نپايو، ڪير پياريو،
۽ پنهنجي هنج هنئين ۾ وهاريو،
ڇو تن آ تو کي چابڪ ساڻ ماريو؟
ڇو تن آ تو کي ڳاريو ۽ رُاريو؟

اٿم افسوس ارمان، سنڌ پياري!
ٿيون قربان تو تان سنڌ پياري!

سوين تنهنجا پڇا اڇ در بدر هن،
بڪيا بيمار ۽ خسته جگر هن،
امله ماڻڪ ۽ موتي هن، گهر هن،
ٿيا بي قدرن آڏو هيچ پر هن،

پڪارون پيا پري کان؛ ”سنڌ پياري!
ٿيون قربان تو تان سنڌ پياري!“

ڏني مردود کي مرڪز وزارت،
وزارت سان مڇاڻائين شرارت،
ڪيائين سنڌ مٽڙيءَ جا پڇارت!
ڪٿيائين پنهنجي لئي نفرت حقارت!

وڪيائين ديس ارزن؛ سنڌ پياري!
ٿيون قربان تو تان سنڌ پياري!

وڪيو جنهن ديس پيارو، تنهن تي لعنت!
ڪيو جنهن ڪم هڃارو، تنهن تي لعنت!
ڪيئن منهن پنهنجو ڪارو، تنهن تي

لعنت!

وجهي ٿو ملڪ سارو تنهن تي لعنت!

آ تنهنجو ويڙي شيطان، سنڌ پياري!

ٿيون قربان تون سنڌ پياري!

ٿو وڪڙي سنڌ کي سو ڪير آهي؟

خریدن ڪير ٿو هي جنس چاهي؟

هي سودو ٺاه، جنج آ، بر ملا، هي!

ٿو ڊاهي ڪير فطرت جنهن کي ٺاهي؟

بلند آڏي وٺ ڪان سنڌ پياري!

ٿيون قربان تون سنڌ پياري!

هزارين آيا اسڪندر ۽ دارا!

ڪري ويا ڪجهه گهڙي لاءِ پنهنجي رارا!

!

مري ويا سنڌ جا ٿيا جيڪي مارا!

آ زنده سنڌ ۽ سنڌڙي جا پيارا!

چُٽل آهي مرڻ ڪان سنڌ پياري!

ٿيون قربان تون سنڌ پياري!

آٿو سنڌي! اوهان جو امتحان آ!
مصيبت جو وڏو طوفان مٿان آ!
خطر ۾ ننگ ۽ ناموس، جان آ!
پيو ڪم ظالم چالاڪ سان آ!

بچايو بد نظر کان سنڌ پياري!
ٿيون قربان تو تان سنڌ پياري!

ٿي سسئي ڪير ٿر مان سنڌ ساري!
۽ منڙي مارئي ٿر مان نهاري!
ٿي سهڻي سير سنڌو مان پڪاري!
ٿي مومل دلڙي ڪوهيلريءَ سان ڌاري!

”چا توهان ويل امان، سنڌ پياري!
ٿيون قربان تو تان سنڌ پياري!“

پٽائيءَ جي آ بچڙن دل دکائي!
سچل سواميءَ کي رنج آ انتھائي!
ڪئي جنهن صوفي سالڪ سنڌ سائي!
ٿي هر عاشق کان نڪري درد وائي!

”هي ڇو ڪلفت جو طوفان، سنڌ پياري!
ٿيون قربان تو تان سنڌ پياري!“

اي دشمن، سنڌ جا دشمن، خبردار!
چڏي ڏي سنڌ تان قبضو، اي مڪار!
چڏي ڏي سنڌ کي آزاد، بدڪار!
غريبن کي، فقيرن کي نه آزار!

ڪري ٿي دانهون هر آن، سنڌ پياري!
ٿيون قربان تو تان سنڌ پياري!

سلام سنڌ!

منڪلام حيدر بخش جتوئي ”حيدر“

هي سنڌ پنهنجو ساهه آهه، جان آهه حيات آهه!
هي پنهنجو روح راحت آهه، پنهنجي مٿي ذات آهه!
!

هي پنهنجو بهار آهه، باغ آهه، برات آهه!

اهو ئي پنهنجو ديس آهه اهڙو با صفات آهه!
اي سنڌ تو مٿان سدا سلام آهه صلوات آهه!

اي سنڌ تو مٿان سدا صلوات آهه سلام آهه!
بهارين ۽ برڪتن جو مينهن تو تي عام آهه!
عظيم تنهنجو شان آهه، سعيد تنهنجو نام آهه!
سدائين خوش رهين صنم، دعا هي صبح شام آهه!

دعا هي صبح شام آهه، دعا هي ڏينهن رات آهه!
اي سنڌ تو مٿان سدا سلام آهه صلوات آهه!

هي صوفين جو ديس آهه، لطيف جي زمين هي!
هي سامي وارو آستانه، مڪان عارفين هي!
سچل جو هت دراز آهه، ساز آهه دين هي!
هتي آهه دين عشق و انس، آهه بلڪل امين هي!

هت آ بشر برادري، هتي نه ذات پات آ !
اي سنڌ تو مٿان سدا سلام آ صلوات آ !

اي سنڌ تنهنجو نيڪ نام ۽ وقار خوش رهي !
اي سنڌ تنهنجو فيض عام ۽ سُڪار خوش رهي !
جو هند ۾ آ سنڌ ۾ آ تنهنجو يار خوش رهي !
جو تنهنجو يار غار آ هزار بار خوش رهي !

اهو ئي پنهنجو شعر آ بيان آھم، بات آ !
اي سنڌ تو مٿان سدا سلام آ صلوات آ !

اي سنڌ تنهنجي سرزمين جو هر ذرو ذرو، هوا مٺي !

هوا مٺي، نوا مٺي، زبان جي هر ادا مٺي !
ثقافت آ ضيافت آ شرافت آھم چا مٺي !
اسان جي لاءِ سنڌ ! تنهنجي آب عزت آ مٺي !

اهائي پنهنجي تاڻ آ، اهائي پنهنجي تات آ !
اي سنڌ تو مٿان سدا سلام آ صلوات آ !

مٺو آ تنهنجو شهر بر، هي کير ٿر ملهين ٿر !
سٺو آهي تنهنجو ساهتي، سرو ۽ لاڙ پار ڪر !
منهين ڌڙو، ٺٽو نگر، ڪراچي، روهڙي، سکر !
لڏيد شهر حيدر² آھم، سنڌ جو دل ۽ جگر !

ارم اهوئي آھم هو نه وهم ۽ واهيات آ !

²حيدرآباد (سنڌ)، جو لفظ هن شعر جي وزن ۾ نٿو اچي سگهي.

اي سنڌ تو مٿان سدا سلام آ صلوات آ !

سدائين سنڌو سنڌ مان رهي وسي، هلي چلي !
انهيءَ جي ڪير پير مان ٿي سنڌ سڀ ڦلي ڦلي !
انهيءَ جي پاڪ رس منجهان ڀڄو ڀڄو جئي پلي !
انهيءَ لئي سلسبيل ڪي زبان تي آ: ”بلي بلي“ !

هي عزو شان نه نيل ڪي، نه مت سندس فرات آ !
اي سنڌ تو مٿان سدا سلام آ صلوات آ !

هي ڇا جي لئي شڪار آهم، جهنگ ۾ بزار آ !
ڇو عيش برقرار آهم، ڏيه ۾ ڏڪار آ !
غريب سنڌ جي مٿان هي بار بار آ !
هي رشوتن نواستن غلامين جو چار آ !

هي لهو لعب جرم جي وسيع واردات آ
اي سنڌ تو مٿان سدا سلام آ صلوات آ.

غريب هي ڍيار آ، غليظ هت شڪار آ !
مدار ملڪ جو مڙئي گداگري اڌار آ !
ٿيو چنبي سامراج ۾ شڪاري اڄ شڪار آ !
شڪار سان شراب آهم گڏ ته شر شرار آ !

هي صاف صاف بات آ، بيان واقعات آ !
اي سنڌ تو مٿان سدا سلام آ صلوات آ !

شڪار عيش بند ٿئي، ڪلام حق بلند ٿئي !

علوم جو فنون جو شعاع ٿي سڳند ٿي!
حسين ڪاروبار ساڻ هر ڪو ارجمند ٿي!
مزور هاري حق لهي، محن مان پورهيو قند ٿي!

آدم قدم حيات آهم، عيش ۾ ممت آ!
اي سنڌ تو مٿان سدا سلام آ صلوات آ!

چو سنڌ سان آ دشمني قديم پاڪ نام سان!
مٿي بدلجي ڪئين ٿو حلال حق حرام سان!
دغا ۽ ڌوڪو ڪيسيتائين هلندو هي عوام
سان!

چو زور ظلم جبر آهم، جاري احتشام سان؟

ڪري جو توسان دشمني ڪمينو آ ڪُذات آ!
اي سنڌ تو مٿان سدا سلام آ صلوات آ!

اي بي خبر ستمگر اسان سان جنگ بند ڪر!
سڏائي پاءُ پاءُ تي قبر تفنگ بند ڪر!
جفا جا جيل ٿوڙ سوخت پتنگ بند ڪر!
چڏي ڏي جند سنڌ جي، هي يونگ ڍنگ بند
ڪر!

اصول پائپي فقط خلوص التفات آ!
اي سنڌ تو مٿان سدا سلام آ صلوات آ!

اٿو اٿو اي سنڌيو! ڪلهن مٿي ڪفن ڪيو!
”فنا ۾ آ بقا“ برپا اها ئي انجمن ڪيو!
سڳوري سنڌ سان اهو سچو پڪو وچن ڪيو!

ڏسو ٿا وٽ نام ۾ ته ڪهڙو ڪم اٿن ڪيو!

جتي هي احتجاج آ: نجات آپگهات آ!
اي سنڌ تو مٿان سدا سلام آ صلوات آ!

اي نوجوانو سنڌيو! جواني جوهر آ ڪٿي؟
جو سنڌ تي نثار ٿئي اهو دلاور آ ڪٿي؟
تباھ ناس خاک ٿيو عدو جو خنجر آ ڪٿي؟
بچاءُ سنڌ پياري لئي برپا ٿيو محشر آ ڪٿي؟

اُتو اُتو ته صبح ٿئي، انداري ڪاري رات آ!
اي سنڌ تو مٿان سدا سلام آ صلوات آ!

جهان ۾ ڪيئي ظالمن جا قيد ڪوٽ اُڏي ويا!
سپاهي هئا ڪ شير هئا دلير گهٽ اُڏي ويا!
هو حق پرست جي هٿارون کائي چوٽ اُڏي ويا!
سهي سگهيا نه بت شڪن جي هڪ مروت اُڏي ويا!

جلايو جت به سومنات لات آ منات آ!
اي سنڌ تو مٿان سدا سلام آ صلوات آ!

اي سنڌ تو حضور ۾ قبول هي ڪلام ٿئي!

عصائي انقلاب هي حقير جو سلام ٿئي!
جوان پير مرد زن ۾ جوش عام جام ٿئي!
جو سنڌ ٿئي عذاب آھ ناس سو نظام ٿئي!

هي آرزوئي حيدر آ، اها راه نجات آ!
اي سنڌ تو مٿان سلام آ صلوات آ!